

تفسیر، التحریر والتنویر” میں ابن عاشور کے منہج کا تحقیقی مطالعہ

ڈاکٹر عبدالحمید خان عباسی*

محمد طیب خان**

ابن عاشور کا تعارف

نام و نسب

مفسر قرآن ابن عاشور کا اسم گرامی محمد الطاہر بن محمد بن محمد الطاہر بن محمد بن محمد الشاذلی بن عبد القادر بن محمد (بغض میں) (۱) ابن عاشور ہے، وہ دارالحکومت تیونس کے شمالی علاقے ”مرسی“ میں اپنے نانا محمد العزیز بو عتور (۱۲۳۰ھ - ۱۳۲۵ھ) کے گھر جمادی الاولی / ستمبر ۱۲۹۶ھ - ۱۸۷۹ء میں پیدا ہوئے (۲)۔

خاندانی پس منظر

آپ کے آباء اجداد میں سے محمد بن عاشور شرق اندلس میں سے تھے جو اپنے والد کے ساتھ جبراً عیسائی بنائے جانے کے خوف سے اندلس سے ہجرت کر کے تیونس منتقل ہوئے اور یہیں مستقل سکونت اختیار کی۔ وہ ایک باعمل عالم اور نیک خصلت انسان تھے۔ مفسر موصوف کے دادا محمد الطاہر ابن عاشور اپنے زمانے کے نامور فقیہ تھے، وہ قضاۃ، اقامۃ اور تدریس کے ساتھ ساتھ دیگر مناصب پر بھی فائز رہے اور وہ صاحب تصانیف بھی تھے۔ آپ کے والد محمد ابن عاشور ملکہ او قاف میں اہم عہدے پر رہے جبکہ آپ کے نانا محمد العزیز بو عتور حکومت وقت میں وزیر رہے اور قبل تدری و تحسین اصلاحات نافذ کیں (۳)۔ اس خاندانی پس منظر میں بجا طور پر کہا جا سکتا ہے کہ مفسر موصوف نے سیاسی، معاشرتی اور علمی ہر اعتبار سے بلند مرتبہ خاندان میں پرورش پائی۔

حصول علم اور اساتذہ

ابن عاشور نے چھ سال کی عمر میں قرآن حکیم پڑھا۔ پھر استاذ مقری شیخ محمد خیاری سے تجوید و قراءت کے ساتھ حفظ کی تکمیل کی۔ بعد ازاں کچھ مجموعہ ہائے متون حفظ کیے اور احمد بدر کافی سے عربی قواعد کا علم حاصل کیا۔

* جیزیر میں شعبہ قرآن و تغیر، فیکٹی آف عربیک اینڈ اسلامک سٹریز، علامہ اقبال اور پنیور سٹی، اسلام آباد، پاکستان۔

** لیچر گورنمنٹ بوائز پوسٹ گریجویٹ کالج باغ، آزاد کشمیر، پاکستان۔

آپ کی عمر چودہ برس تھی جب آپ نے ۱۳۱۰ھ / ۱۸۹۲ء میں جامعہ زیستونہ میں داخلہ لیا اس جامعہ میں آپ نے علوم قرآن، قراءت، حدیث، فقہ مالکی و اصول مالکی، فرانچ، سیرت، تاریخ، نحو، لغت، ادب، بلاغت، اور علم منطق جیسے علوم کے ساتھ ساتھ اپنے استاذ خاص احمد و ناس محمودی سے فرانسیسی زبان بھی لیکھی۔ ۱۳۱۷ھ / ۱۸۹۹ء میں جامعہ زیستونہ سے ثانوی تعلیم سے فارغ ہوئے تو اعلیٰ تعلیم کی غرض سے اپنے زمانہ کے بڑے اساتذہ و شیوخ سے رجوع کیا۔ چنانچہ شیخ محمد نخلی سے عقیدہ میں وسطیٰ، اصول فقہ میں شریح الحلالی، بلاغت میں مطول اور نحو میں الاشمونی پڑھیں، جبکہ استاذ شیخ عرب ابن الشیخ سے تفہیم بیضاوی اور شیخ سالم بو حاجب (۱۲۲۲ھ - ۱۳۲۲ھ) سے صحیح بخاری اور مؤٹالا امام مالک مع شروع پڑھیں۔ مذکورہ بالا اساتذہ کے علاوہ آپ کے اساتذہ میں شیخ احمد جمال الدین، شیخ محمد صالح شریف، شیخ عبدالقدار تھیں، شیخ محمد العزیز بو عور (مفہر کے نانا)، شیخ محمد عثمان نجار اور شیخ محمود ابن النجاش شامل ہیں (۲)۔

تدریسی خدمات اور تلامذہ

۱۳۲۱ھ / ۱۸۹۹ء میں جامعہ الزیستونہ سے رضا کارانہ طور پر تدریس کا آغاز کیا۔ ۱۳۲۰ھ میں اسی جامعہ میں دوسرے درجہ کی تدریس کے لیے انتدبوی میں کامیابی حاصل کر کے باقاعدہ سرکاری طور پر تدریس کا آغاز کیا۔ ۱۳۲۱ھ میں آپ کو مدرسہ صادقیہ میں عارضی طور پر تدریس کے لیے بھیجا گیا۔ جامعہ زیستونہ میں تدریس کے دوران آپ نے اسرار البلاغہ، دلائل الاعجاز، مقدمہ ابن خلدون اور مؤٹالا امام مالک جیسی کتب پڑھائیں۔ علاوہ ازیں! آپ شب ر رمضان حدیث نبوی کی تدریس بھی کیا کرتے تھے۔ جہاں تک آپ کے تلامذہ کا تعلق ہے تو اہل تیونس و جزائر کا ایک جم غیر مہرین، وزراء اور کبار مصنفوں شامل ہیں۔ ان میں سے چند یہ ہیں: محمد الصادق ابن الحاج محمود (بیسیں کے لقب سے مشہور تھے) (۱۳۳۲ھ - ۱۳۹۸ھ)، محمد الصادق الشاطی (۱۳۱۲ھ - ۱۳۶۲ھ)، ابو الحسن ابن شعبان (۱۳۱۵ھ - ۱۳۸۳ھ)، محمد الفاضل ابن عاثور (۱۳۲۷ھ - ۱۳۹۰ھ)، محمد العید آل خلیفة (۱۳۲۳ھ - ۱۳۹۹ھ)، احمد کریم (۱۲۲۳ھ - ۱۳۲۷ھ) اور محمد شاذلی النیفر (۱۳۳۰ھ - ۱۳۱۸ھ) رحمہم اللہا جمعین (۵)۔

مؤلفات

ابن عاثور کی مؤلفات و طرح کی ہیں مطبوعہ اور غیر مطبوعہ (مخطوطات)۔

الف۔ مطبوعہ مؤلفات

- ۱۔ التحریر والتویر (تفسیر جس کے منیج پر تفصیلًا بحث آمده صفحات میں ہو گی) ۲۔ ایں اصح بقیرب س۔ اصول الانتشا والکتابۃ ۳۔ التوضیح والتحصیح (حاشیہ علی التحقیق للقرآنی فی اصول الفقہ) ۵۔ شرح قصیدۃ الاعشی الاکبر فی مدح الکمل ۶۔ قہۃ المولد النبوی الشریف ۷۔ کشف المغطی من المعانی و الالفاظ الواقعۃ فی المؤطا ۸۔ مقاصد الشریعۃ الاسلامیۃ ۹۔ موجہ البلاغہ ۱۰۔ النظر فی تفسیح عند مضايق الانوار فی الماجمع الصیح ۱۱۔ النظام الاجتماعي فی الاسلام ۱۲۔ الوقف واخرہ فی الاسلام ۱۳۔ دیوان بشار ابن برد؛ جمع، تعلیق و شرح ۱۴۔ الواضح فی مشکلات انتبی لابی القاسم الاصفہانی؛ تحقیق و تعلیق ۱۵۔ سرقات انتبی ۱۶۔ دیوان النابغہ؛ جمع، شرح و تعلیق (۶)۔

ب۔ غیر مطبوعہ (مخطوطات)

- ۱۔ تعلیقات و تحقیق علی حدیث ائم زرع ۲۔ آراء اجتہادیہ ۳۔ الامالی علی مختصر خلیل ۴۔ قضایا و احکام شرعیۃ ۵۔ اصول التقدیم فی الاسلام ۶۔ الامالی علی دلائل الاعجاز للجرجاني ۷۔ تحقیق لشرح القرشی علی دیوان انتبی ۸۔ شرح دیوان الحماۃ ۹۔ شرح معلقة امری القشی ۱۰۔ قلامد العقیان و حاسن الاعیان لابی نصراللّه ابی خاقان، شرح و تحقیق ۱۱۔ تاریخ العرب ۱۲۔ تراجم بعض الاعلام ۱۳۔ تحقیق، تصحیح و تعلیق علی کتاب الاتضاب لابن السید البطلیمی ۱۴۔ تحقیق و تعلیق علی کتاب الاحمر المعروف بمقدمہ فی الخو ۱۵۔ تعلیق علی المطول و حاشیۃ السیالکوی ۱۶۔ تصحیح و تعلیق علی کتاب الانتصار لباليوس للطیب ابین زہر ۱۷۔ جمع و شرح دیوان حکیم ۱۸۔ الفتاوی ۱۹۔ غرائب الاستعمال ۲۰۔ مراجعتات تتعلق بكتابی مجرد احمد والا من العزیزی ۲۱۔ مسائل فہمیہ و علمیہ (۷)۔

ان مؤلفات کے علاوہ ۱۸ کے قریب مجلات کا ذکر بلقاوم غایی نے کیا جن میں ابن عاشور کے مختلف موضوعات پر علمی اور تحقیقی مقالات شائع ہوتے تھے (۸)۔

اولیات ابن عاشور

سب سے پہلے افریقہ میں جس نے کامل قرآن حکیم کی تفسیر لکھی وہ ابن عاشور ہیں۔ آپ وہ پہلے شخص ہیں جنہوں نے بیک وقت دو عظیم مناصب (شیخ الاسلام اور شیخ جامع الزیتونۃ) پر فائز رہے۔ بلکہ شیخ الجامع الاعظم (جامع زیتونۃ) کا منصب سب سے پہلے آپ کو ہی دیا گیا۔ یونس کا قوی اعزاز آپ کی خدمات کے پیش نظر سب سے پہلے آپ کے ہی سرجا۔ العز بن عبد السلام (م ۲۶۰ھ) اور امام شاطبی (م ۲۹۰ھ) کے بعد مقاصد الشریعہ کے باب

کا احیاء سب سے پہلے آپ نے کیا۔ علاوہ ازیں اجامع الزیتونہ میں سب سے پہلے فکری اور تربیتی دائرے میں تنظیمی اور تعلیمی اصلاحات کا یہ آپ نے اٹھایا (۹)۔

ابن عاشور علماء کی نظر میں

خیر الدین زرکلی نے کہا: وہ انہ لس میں رئیس المفتین الملکیین تھے۔ شیخ الاسلام اور دمشق اور قاهرہ کے دو عربی تحقیقی اداروں کی رکنیت انہیں حاصل تھی (۱۰)۔

ان کے دوست شیخ محمد حضر حسین کے الفاظ میں: استاذ فصاحت زبان، کمال بیان، کثرت علم اور قوت نظر کے ساتھ ساتھ ذوق کی صفائی اور آدابِ لغت میں معلومات کی حامل شخصیت تھے۔ مزید برآں ان کا اعلیٰ و عظیم اخلاق میرے لیے ان کی علم میں عبرتیت سے کچھ کم متاثر کرن نہیں تھا (۱۱)۔

ڈاکٹر محمد الحبیب ابن الحوجہ نے ابن عاشور کے بارے فرمایا: کبر سنی کے باوجود وہ حاضر دماغ اور مختلف علوم و فنون سے متعلق مسائل اور ان کے حل انہیں مختصر تھے۔ چنانچہ ۱۹۶۳ء میں کسی آیت کی وجہ اعراب کے بارے میں میں نے ان سے دریافت کیا تو انہوں نے ابن هشام کی معنی اور تصریح سے اس انداز سے حوالہ جات پیش کرنے شروع کیے جیسے وہ یہ کتب پڑھ رہے ہوں۔ مسئلہ کسی بھی علم یا فن کا ہو چاہے لغوی ہو یا شرعی ہر ایک میں ان کا بھی انداز تھا۔ ہر علم کا مثلاً ان کے پاس اپنی مراد کو پالیتا تھا اور یہ مہارت اور کمال انہیں صحت ذہن اور جودت طبع کے ساتھ مراجعت (علم کی تکرار)، تدریس، تحقیق اور تالیف میں جهد مسلسل کا نتیجہ تھا (۱۲)۔

وفات

آپ نے ۱۳ ارجب ۱۳۹۲ھ - ۱۲ اگست ۱۹۷۳ء کو دارالحکومت تیونس کے قریب مری کے علاقے میں داعی اجل کو لبیک کہا اور آپ کو مقبرہ زلاح میں دفن کیا گیا۔ (رحمہ اللہ تعالیٰ رحمۃ واسیۃ) (۱۳)۔

التحریر والتلویر کا تعارف

تفسیر کا نام

فسر ابن عاشور نے اپنی تفسیر کا مکمل نام "تحریر المعنی الجدید و تنویر المعنی السدید من تفسیر الكتاب الجيد" "رکھا جسے مختصر کر کے" "التحریر و التلویر من التفسير" سے تعبیر کیا (۱۴)۔ بعد ازاں یہ تفسیر "التحریر و التلویر" یا "تفسیر التحریر و التلویر" کے عنوان سے مشہور ہوئی جیسا کہ مطبوعہ کتاب کے عنوان سے ظاہر ہے۔

سبب تالیف کے بارے میں ابن عاشور نے مقدمہ تفسیر میں فرمایا: "فقد كان أكبر أمنيتي منذ أمد بعيد، تفسير الكتاب الحميد، الجامع لمصالح الدنيا والدين، ... وجحد مزايا سلفها ليس من حميد خصائص الأئمة" (۱۵) (ایک مدت سے میری سب سے بڑی خواہش تھی کہ میں کتاب مجید کی تفسیر لکھوں وہ کتاب جو دین و دنیا کے مصالح کی جامع دین متنی سے تعلق کو مضمون بنانے والی، کلیات علوم اور ان کے منازل اس تناظر کو حادی اور بلاغت کی کمان کو اس کے اصل محل سے پکڑنے والی۔۔۔ (یہاں تک کہ فرمایا) اور میں نے اپنے پر لازم کر دیا کہ میں قرآن حکیم کی تفسیر میں ایسے نکات و اشکاف کروں گا کہ جو پہلے کسی نے نہ کیا ہو گا۔ میں گروہ مفسرین کے ہاں پائے جانے والے موقف کے کبھی موافق اور کبھی مخالف اپنا موقف قائم کر سکوں کیونکہ محض حدیث معاوپ اکتفاء کرنا قرآن حکیم کے لاقتناہی فیض کو مفلوح کرنے کے متراوٹ ہے۔ اور میں نے تدبیح علماء کے حوالے سے دو میں سے ایک قسم کے لوگوں کا مشاہدہ کیا ہے: ایک توہہ جوان کے کارناموں پر تکلیف کر کے بیٹھنے گئے اور دوسرے وہ جنہوں نے صدیوں پر بحیط ان کارناموں کو مٹانے کے لیے کدال اٹھائی۔ ان دونوں صورتوں میں بڑی خرابی ہے۔ ایک اور صورت بھی ہے وہ یہ کہ ہم قدماء کے کارہائے نمایاں پر اعتناد کرتے ہوئے ان کے ضعف کا ازالہ کریں اور اس میں اضافہ کریں لیکن ان سے سرموخحراف یا انہیں پس پشت نہ ڈالیں کیونکہ ان کے کارناموں سے آئکھیں بند کرنا کفر ان نعمت ہے اور سلف صالحین کے خصائص کا انکار اس امت کے اچھے خصائص میں سے نہیں ہے۔)

آپ نے تفسیر کا آغاز ۱۳۲۱ھ میں کیا اس وقت آپ کی عمر ۲۵ سال تھی اور تفسیر کے اختتام میں فرمایا:

تفسیر کی تکمیل جمجمہ، بوقت عصر ۱۲ رجب ۱۳۸۰ھ کو ہوائی اور مدت تالیف ۳۹ سال ۶ ماہ تھی (۱۶)۔

مقدمات تفسیر ابن عاشور

بہت سے مفسرین نے تفسیر لکھنے سے پہلے مقدمہ لکھنے کا طریقہ اپنایا ان میں امام طبری، امام قرطبی، ابو حیان اندلسی، علامہ الوسی اور امام جمال الدین قاسی کے علاوہ بہت سے دیگر مفسرین شامل ہیں۔ اسی منیجہ کی پیروی مفسرین عاشور نے بھی کی ہے۔ انہوں نے علوم القرآن کے دس مختلف مباحث کا انتخاب کیا اور ہر ایک بحث کو مستقل مقدمہ کے عنوان سے معنوں کیا۔ اس طرح تفسیر ابن عاشور دس مقدمات پر مشتمل ہے۔ ان مقدمات کے مندرجات کا مختصر بیان مندرجہ ذیل ہے:

۱۔ المقدمة الأولى في التفسير والتلاؤيل وكون التفسير علمًا (۱۷) (پہلا مقدمہ تفسیر و تاویل کے بارے میں اور اس بابت کہ تفسیر علم ہے۔) اس مقدمہ کے تحت تفسیر و تاویل کے لغوی و اصطلاحی معنی، موضوع تفسیر اور تفسیر کے مستقل علم ہونے پر روشنی ڈالی گئی ہے (۱۸)۔

۲۔ المقدمة الثانية في استمداد علم التفسير: (علم تفسیر میں معاونت حاصل کرنے کے بارے میں دوسرا مقدمہ) جس میں ان علوم کی وضاحت کی گئی ہے جو علم تفسیر میں معاون ہیں ان میں علوم عربیہ، علم الاشارة، علم تراءت، اخبار عرب، اصول فقہ اور علم کلام شامل ہیں (۱۹)۔ پھر ان علوم میں سے ہر ایک کی تفصیل اور اس کے علم تفسیر میں معاون ہونے کی وجہات بیان کی گئی ہیں۔

۳۔ المقدمة الثالثة في صحة التفسير بغير المأثور ومعنى التفسير بالرأي ونحوه (۲۰) (تیسرا مقدمہ تفسیر بغیر المأثور کے صحیح ہونے اور تفسیر بالرأی وغیرہ کے معنی کے بارے میں) اس مقدمہ میں تفسیر بالرأی کی نہادت میں وارد ہونے والی روایات کو ذکر کر کے ان سے پیدا شدہ شبہات کا ازالہ کیا گیا ہے۔ پھر تفسیر بالرأی کی صحت، صحیح تفسیر کی شرائط (۲۱)، باطنی تفسیر کی نہادت، اس کے قائلین اور ان کے نظریات اور باطنی تفسیر اور صوفیانہ اشارات پر مبنی تفسیر کے درمیان فرق اور صوفیانہ تفسیر کی حدود کو متعین کیا گیا ہے (۲۲)۔ پھر اس مقدمہ کے اختتام پر علم تفسیر کی عظمت، اس میں بہت سے اہل علم کی غفلات اور اس کے نتیجے میں کی جانے والی اخطاء کے حوالے سے علماء پر عالمہ داریوں کو بیان کیا گیا ہے (۲۳)۔

۴۔ المقدمة الرابعة فيما يتحقق أن يكون غرض المفسر (۲۴) (اس بارے میں کہ مفسر کی اپنی تفسیر سے غرض کس حد تک نزول قرآن کے مقاصد پر پوری اترتی ہے۔) اس مقدمہ میں اس امر پر روشنی ڈالی گئی ہے کہ مفسر کو تفسیر کرتے وقت کن اغراض کو پیش نظر رکھنا چاہیے اور نزول قرآن کے مقاصد کیا ہیں؟ چنانچہ وہ مقاصد تفصیلابیان کیے گئے ہیں تاکہ یہ اندازہ لگایا جاسکے کہ مفسر نے کس حد تک ان مقاصد کو پیش تفسیر میں پیش نظر رکھا، کس قدر ان میں کی یا ان سے تجاوز کیا ہے (۲۵)۔ اس سلسلہ میں آخر مقاصد اصلیہ بیان کیے گئے ہیں جن کی رہنمائی کے لیے قرآن حکیم کو نازل کیا گیا جو حسب ذیل ہیں: ۱۔ اصلاح اعتقاد، ۲۔ تہذیب اخلاق، ۳۔ تشریع احکام، ۴۔ سیاست امت، ۵۔ پہلی امتوں کی خبریں اور قصہ تاکہ لوگوں کے احوال کی درستگی ہو سکے، ۶۔ تعلیم جو مخاطبین کے حالات کے مناسب ہو۔ نصاری، انذار، تحذیر اور تبیشر، ۸۔ اعجاز بالقرآن تاکہ قرآنی آیت رسول ﷺ کی صداقت پر دلالت کرے (۲۶)۔ اس کے علاوہ مفسرین کے اپنی تفاسیر میں ذکر کور تین طرق (۲۷) اور تفسیر قرآن میں جدید

علوم کے استعمال کے بارے مختلف علماء کی آراء کو پیش کرنے کے بعد قرآن حکیم کے ساتھ مختلف علوم کے تعلق کے چار مراتب بھی بیان کیے گئے ہیں (۲۸)۔

۵- **المقدمة الخامسة في أسباب النزول** (۲۹) (پانچواں مقدمہ اسباب نزول کے بارے میں): اس مقدمہ میں اسباب نزول کے مفہوم، اس باب میں مفسرین کے رجحان اور بعض مفسرین کے ہاں اس باب کے کثرت اہتمام کی بنا پر پیدا شدہ اشکال پر روشنی ڈالی گئی ہے (۳۰) علاوہ ازیں غیر مستند روایات پر بنی اسباب نزول کے رجحان کا تنقیدی جائزہ لے کر اس مقدمہ کا اختتام مستند روایات پر بنی اسباب نزول کی پانچ اقسام سے کیا گیا ہے (۳۱)۔

۶- **المقدمة السادسة في القراءات** (۳۲) (چھٹا مقدمہ قراءات کے بارے میں): اس مقدمہ کا آغاز اس علم کے اہتمام پر مفسرین کی خدمات کو مختصر آخر اخراج تحسین پیش کر کے کیا گیا۔ پھر علم قراءات کا علم تفسیر کے ساتھ تعلق، اس کی اقسام (۳۳)، مصحف عثمانی کی قراءات کے تواتر اور اس کے علاوہ کے شاذ ہونے (۳۴)، سبعہ احرف والی حدیث اور اس کے مفہوم (۳۵)، مراتب قراءات متواترہ اور ان کے درمیان ترجیح جیسے موضوعات کو زیر بحث لا یا گیا ہے (۳۶)۔ اختتام مقدمہ پر ابن عاشور نے جہاں اس امر کی توضیح کی کہ انہوں نے اپنی تفسیر کی بنیاد قراءات نافع عن قولوں پر رکھی ہے وہاں یہ بھی بتایا کہ مختلف اسلامی ممالک میں کوئی قراءات رائج ہیں (۳۷)۔

۷- **المقدمة السابعة في قصص القرآن** (۳۸) (ساتواں مقدمہ قصص قرآنی کے بارے میں): اس مقدمہ میں قصہ کا مفہوم، قرآنی قصص کی خصوصیات (۳۹)، ان کے دس فوائد (۴۰)، قصص قرآنی کے تکرار کی وجہات اور ان کے مقاصد بیان کیے گئے ہیں (۴۱)۔

۸- **المقدمة الثامنة في اسم القرآن وآياته و سوره وتربيتها وأسمائها** (۴۲) (اٹھواں مقدمہ قرآن مجید کے نام، اس کی آیات و سورتوں کی ترتیب اور ان کے اسماء کے بارے میں): اس مقدمہ میں جیسا کہ اس کے نام سے واضح ہے لفظِ قرآن کی تحقیق، لغوی و اصطلاحی معنی، وجہ تسمیہ، قرآن حکیم کے میں سے زائد ناموں میں سے چھ مشہور ناموں کی تحقیق اور وجہ تسمیہ (۴۳)، آیت کا مفہوم، قرآنی آیات کی تعداد، اسکیں اختلاف (۴۴)، وقف قرآن؛ مفہوم اور اہمیت (۴۵)، سور قرآنی کا مفہوم اور ان کے درمیان ترتیب، کی ومدنی ہونے، ان کے ناموں کی تبیین اور اس سلسلہ میں جو ضابطہ پیش نظر رہا، ان تمام مباحث پر روشنی ڈالی گئی ہے (۴۶)۔

۹- **المقدمة التاسعة في أن المعاني التي تحملها جمل القرآن تعبر مراد بهما** (۴۷) (نوال مقدمہ اس امر کے بارے میں کہ قرآنی جملے جن معانی کا احتمال رکھتے ہیں وہی ان سے مراد یہی جاتے ہیں۔) : اس مقدمہ میں یہ وضاحت کی گئی ہے کہ قرآنی کلمات، تراکیب، اعراب اور اس کی دلالت، اشتراک، حقیقت، مجاز، صریح، کناہی،

بدلت، وصل اور وقت میں سے جن معانی کی گنجائش رکھتے ہیں ان تمام پر ان کو محول کرنا واجب ہے بشرطیکہ قرآن کلمات و تراکیب کو ان سب معانی پر محول کرنے سے خلاف مقصود لازم نہ آئے (۲۸)۔ قرآن حکیم باوجود یہ تمام انسانیت کے لیے ہے لیکن عربی زبان میں نازل کیا گیا۔ اس کی وجہات اور عربی زبان کی دیگر زبانوں پر فضیلت پر بھی روشنی ڈالی گئی (۲۹)۔

۱۰- **المقدمة العاشرة في إعجاز القرآن** (۵۰) (دسوں مقدمہ اعجاز القرآن سے متعلق): تیس صفحات پر محیط آخری اور دسوں مقدمہ سب سے طویل ہے جس میں وجود اعجاز القرآن، ان میں علماء کے اختلاف، تین جهات اعجاز (۵۱)، بیکرات القرآن (۵۲) (علوم و فنون کے وہ نئے پہلو جو سب سے پہلے قرآن حکیم نے متعارف کر دئے)، عادات قرآن، اقسام علم (علم اصطلاحی و علم حقیقی) اور قرآن حکیم سے ان کے تعلق جیسے موضوعات کو زیر بحث لایا گیا ہے (۵۳)۔

تفسیر التحریر والتنویر میں ابن عاشور کا منبع

۱۔ منبع عام

مفسر ابن عاشور کا تفسیر میں عام منبع یہ ہے کہ وہ سورت سے پہلے ایک مقدمہ قائم کرتے ہیں جس میں سورت کے نام، ایک ہو یا ایک سے زائد، ان کی وجہ تسمیہ، پھر سورت کے کمی یا مدنی ہونے میں علماء کی آراء، نزول میں اس کی ترتیب، آیات کی تعداد میں اختلاف جیسے امور کو بیان کرتے ہیں وہ اس طرح کے امور بیان کرنے میں احادیث و ائمہ سے استشهاد کرتے ہیں۔ اس کے بعد وہ سورت کے اغراض و موضوعات کو بیان کرتے ہیں پھر آیات کی تفسیر کرتے ہیں اس ضمن میں سب سے پہلے وہ آیات کے درمیان منابع کو بیان کرتے ہیں۔ پھر مختلف قراءات کی توجیہ اور اس توجیہ کے مطابق آیات کے معانی کو ذکر کرتے ہیں پھر لغوی و بلاغی تحقیق، زیر تفسیر آیات کی توضیح میں دیگر قرآنی آیات، احادیث رسول ﷺ، آثار صحابہ رضی اللہ عنہم اور اشعار کو بیان کرتے ہیں۔ وہ اسرائیلی روایات کو بھی ذکر کرتے ہیں۔ اگر ان میں خرافات ہوں تو ان کی نشاندہی کرتے ہیں جہاں تک آیات احکام کا تعلق ہے تو اس ضمن میں ابن عاشور مختلف فقهاء و مفسرین کی آراء کو بھی بیان کرتے ہیں اور شریعت و احکام میں حکمتون کو بھی ذکر کرتے ہیں۔ اس کے علاوہ وجود اعجاز قرآن اور قرآن مجید سے علم جدید کے تعلق وغیرہ کو بھی بیان کرتے ہیں۔ یہ اس تفسیر کا عام منبع ہے۔

۲۔ خاص منہج

عقلائد میں ابن عاشور کا منہج

ابن عاشور[ؒ] عام عقلائد میں سلف صالحین کی پیروی کرتے ہیں تاہم صفات باری تعالیٰ میں انہوں نے اشاعرہ کے طریقہ پر تاویل کی راہ اختیار کی ہے اگرچہ کچھ کلامی مسائل میں ان سے اختلاف بھی کیا ہے۔ ان کے ہاں عقلائد سے متعلق مباحث محض جزئیات پر منی نہیں بلکہ انہوں نے کئی مقامات پر اصولی مباحث بھی بیان کی ہیں۔ جہاں تک عقلائد باطلہ اور ان کے قائلین کا تعلق ہے تو اس کا رد بھی ابن عاشور کے اسلوب کا حصہ ہے۔ اس باب میں انہوں نے زیادہ تر امام غزالی^{رحمۃ اللہ علیہ} و امام رازی^{رحمۃ اللہ علیہ} کی عبارات نقل کی ہیں لیکن کہیں پر ابن سینا اور شیخ ابن عربی سے بھی نقل کیا ہے۔ اسی بنیاد پر ان پر اعتراضات بھی کیے گئے ہیں۔

ابن عاشور[ؒ] نے صفات باری تعالیٰ اور دیگر افعال و احکام جو قرآن و سنت میں اللہ تعالیٰ کی طرف منسوب کیے گئے ہیں ان کو چار اقسام میں تقسیم کیا ہے جو کہ یہ ہیں: ۱۔ وہ صفات جس سے اللہ تعالیٰ حقیقتاً متصف ہے لیکن یہ صفات ان صفات کے بر عکس ہیں جو ہمارے ہاں متعارف ہیں۔ جیسے صفت و خود و حیات۔ ۲۔ وہ صفات جن کے لازم معنی سے اللہ تعالیٰ متصف ہے اور وہ معنی اس قدر معروف ہو گیا کہ جب بھی ان صفات کا اطلاق کیا جاتا ہے تو ان سے ان کا لازم معنی مراد ہوتا ہے نہ کہ وہ صفات جیسے رحمت، غصب، رضا اور محبت کی صفات۔ ۳۔ وہ صفات جو تباہیات میں سے ہیں اور ان کی تاویل ظاہر ہے۔ ۴۔ وہ صفات جن میں شدید تباہ پایا جاتا ہے (۵۲)۔ کلامی مباحث میں ابن عاشور[ؒ] کے منہج کی توضیح کے لیے مندرجہ ذیل مثالوں کو ملاحظہ کیجیے:

۱۔ اللہ تعالیٰ نے فرمایا: ﴿لَيْسَ كَمُثْلِهِ شَيْءٌ﴾ (۵۵) (اس کے مانند کوئی چیز نہیں ہے) اس آیت کے تحت ابن عاشور[ؒ] نے فرمایا: اس آیت نے موجودات میں سے کسی بھی چیز کو اللہ تعالیٰ کی مثل ہونے کی نظر کی ہے اور مثل اطلاق کے وقت اپنی کامل ترین فرد پر محول ہوتی ہے۔ امام فخر الدین^{رحمۃ اللہ علیہ} نے فرمایا: ”دو ہم مثل اشیاء وہ ہوتی ہیں جن میں ہر ایک اپنی حقیقت و ماہیت میں دوسرے کے قائم مقام ہوتی ہے۔“ تو آیت نے موجودات میں سے کسی بھی چیز کے اللہ تعالیٰ کی ذاتی صفات میں مماش ہونے کی نظر کی ہے کیونکہ مخلوقات ذات باری تعالیٰ کے مماش نہیں ہو سکتی۔ اس سے یہ ثابت ہوا کہ یہ آیت اللہ تعالیٰ کے اہل تاویل کے ہاں جوارج، حواس اور اعضا سے پاک ہونے میں اصل ہے (۵۶)۔

۲۔ اللہ تعالیٰ کی طرف صفت غضب کی نسبت کے متعلق فرمایا: فقد وَجَبَ عَلَى الْمُؤْمِنِ صِرْفٍ إِسْنَادُ الْفَضْبِ إِلَى اللَّهِ عَنْ مَعْنَاهُ الْحَقِيقِيِّ، — الإِبْعَادُ عَنْ أَهْلِ الدِّينِ وَالصَّلَاحِ فِي الدُّلُّيَا أَوْ هُوَ مِنْ قَبْلِ التَّمْثِيلِيَّةِ (۵۷)۔ مومن پر واجب ہے کہ وہ اللہ تعالیٰ کی طرف غضب کی نسبت حقیقی معنی کے اعتبار سے نہ کرے۔ اس سلسلہ میں اہل فکر و نظر کا طریقہ یہ رہا ہے کہ لفظ کو علاقہ لزوم کی وجہ سے مجاز یا لفظ کے لازم معنی کی وجہ سے کتابی کی طرف پھیر دیا جائے تو لفظ غضب کا لازم معنی اللہ تعالیٰ کی صفت قرار پائے گا۔ (اور لفظ غضب کا لازم معنی آخرت میں عقاب و اہانت اور دنیا میں لعنت یعنی اہل دین و اصلاح سے دور کرتا ہے یا یہ تمثیل کے باب سے ہے۔ صفات الہی کے باب میں قدیم اور جدید علماء کے موقف میں فرق اور ان کے رجحان میں ارتقاء و تبدیلی کو بیوں بیان کیا: وَكَانَ السَّلْفُ فِي الْقَرْنِ الْأَوَّلِ وَمِنْتَصِفُ الْقَرْنِ الثَّانِي يَمْسُكُونَ عَنْ تَأْوِيلِ هَذِهِ الْمُشَابَهَاتِ ... وَقَيْزَ المُخْلَصُ لَهُ عَنْ مَا كَرِهَ وَجَاهَهُ، وَكُلُّ فِيمَا صَنَعُوا عَلَى هُدَى (۵۸)۔ سلف صالحین دوسری صدی کے نصف تک ان تشابہات کی تاویل سے احتراز کرتے تھے کیونکہ ان کی رائے میں اس احتراز میں یہ مصلحت تھی کہ لوگ اعمال میں مشغول رہیں جو شریعت کو لوگوں سے مطلوب تھا پھر جب علم میں غور و فکر پیدا ہوا اور لوگوں نے حقائق اشیاء کی معرفت حاصل کرنا شروع کی اور دین کے معانی میں ایسی باتیں ہونے لگیں جو حقیقت سے مناسبت نہیں رکھتی تھیں تو مسلمان کو سمجھانے اور بے دین کو منہ توڑ جواب دینے کے لیے تاویل صحیح کے اسالیب میں توسعہ کا عمل شروع ہوا تو دین ان کے عمل کی وجہ سے اپنے قواعد پر قائم ہو گیا اور اس کے نتیجے میں مغلظ، سازشی اور مترکر کے درمیان فرق واضح ہو گیا اور جو کچھ بھی انہوں نے کیا وہ ہدایت کی بنیاد پر کیا۔

تفسیر بالماثور میں ابن عاشور کا منہج

مفسر ابن عاشور نے اپنی تفسیر میں تفسیر بالماثور کا اہتمام کیا ہے اس میں قرآن کی تفسیر قرآن سے، حدیث سے اور شمار صحابہ رضی اللہ عنہم و تابعین رحمہم اللہ تعالیٰ سے شامل ہے جس کی تفصیل مع امثلہ مندرجہ ذیل ہے۔

تفسیر القرآن بالقرآن

تفسیر القرآن بالقرآن میں ان کا منہج یہ ہے کہ وہ آیت کی تفسیر دوسری آیت سے۔ کبھی تو وہی تفسیر، جو نبی ﷺ نے کسی آیت کی دوسری آیت سے کی ہو، بیان کرتے ہیں اور کبھی اپنی طرف سے کسی لفظ کی تفسیر یا کسی آیت کی مراد بیان کرنے کے لیے دوسری آیت کا سہارا لیتے ہیں۔ مثلاً:

۱۔ اللہ تعالیٰ کے فرمان ”...وَلَعْلُنَ عَلَوْا كَبِيرًا“ (۵۹) (اور بڑی سرکشی کرو گے) کی تفسیر میں لفظ ”العلو“ کی توضیح کرتے ہوئے فرمایا: ”العلو“ اس فرمان میں سرکشی اور گناہ کے معنی میں مجازاً استعمال ہوا ہے جیسے اللہ تعالیٰ کا فرمان ”إِنْ فِرْعَوْنَ عَلَى الْأَرْضِ“ (۲۰) (کہ فرعون نے ملک میں سر اخبار کھاتھا) اور اللہ تعالیٰ کے قول ”إِنَّهُ كَانَ عَالِيًّا مِنَ الْمُسْرِفِينَ“ (۲۱) (بے شک وہ سرکش (اور) حد سے نکلا ہوا تھا) اور اس کے فرمان ”أَلَا تَعْلُوَا عَلَيَّ وَأَتُوْنِي مُسْلِمِينَ“ (۲۲) (کہ مجھے سرکشی نہ کرو اور مطیع و منقاد ہو کر میرے پاس چلے آؤ) یہاں تکبر و سرکشی کو علو علی الشی کے ساتھ تشبیہ دی گئی ہے۔ جو کہ تشبیہ المقول (تکبر و سرکشی) بالمحسوس (علو علی الشی) کے قبیل سے ہے (۲۳)۔

۲۔ آیت ”وَحَاجَةً قَوْمَةَ قَالَ أَنْجَاجُوْيِي فِي اللَّهِ وَقَدْ هَدَانِ وَلَا أَخَافُ مَا تُشْرِكُونَ بِهِ إِنَّا أَنْ يَشَاءُ رَبِّي شَيْئاً وَسَعَ رَبِّي كُلُّ شَيْءٍ عِلْمًا أَفَلَا تَتَذَكَّرُونَ“ (۲۴) (اور ان کی قوم ان سے بحث کرنے لگی تو انہوں نے کہا کہ تم مجھ سے خدا کے بارے میں (کیا) بحث کرتے ہو اس نے تو مجھے سیدھا سرستہ دکھادیا ہے۔ اور جن چیزوں کو تم اس کا شریک بناتے ہو میں ان سے نہیں ڈرتا۔ ہاں جو میرا پروردگار چاہے۔ میرا پروردگار اپنے علم سے ہر چیز پر احاطہ کئے ہوئے ہے۔ کیا تم خیال نہیں کرتے۔) کی تفسیر میں سورہ انیماء آیات ۵۲، ۵۳، ۷۲ اور سورہ صافات ۸۵، ۹۸ کے حوالے سے مشرکین کی اس بحث کا ذکر کیا جس کی طرف اس آیت میں اشارہ کیا گیا ہے (۲۵)۔

تفسیر القرآن بالحدیث

مفسر ابن عاشور آیت کے شان نزول، الفاظ کے معانی اور آیات کی تفسیر میں عام طور پر صحیح احادیث بغیر تخریج کے ذکر کرتے ہیں لیکن کبھی کسی لغوی معنی کے استشهاد کے طور پر ضعیف حدیث کا بھی سہارا لیتے ہیں اور بعض اوقات اپنے عام منجع سے ہٹ کر حسب ضرورت حدیث کی تخریج بھی کرتے ہیں۔ اگر کہیں حدیث میں ابہام ہو تو اس کا ازالہ کرتے ہیں۔ اس کے علاوہ حدیث کی صحت و ضعف کو بھی بیان کرتے ہیں۔ حدیث میں ان کے منجع کو ذیل کی سطور میں بیان کیا جاتا ہے:

۱۔ اللہ تعالیٰ نے فرمایا: ”يَا أَيُّهَا الَّذِينَ آمَنُوا إِنْ جَاءَكُمْ فَاسِقٌ بِيَأْتِيَ قَبِيلُوا أَنْ تُصْبِيُوا قَوْمًا بِجَهَالَةٍ فَتُصْبِحُوا عَلَى مَا فَعَلْتُمْ نَادِيْمِينَ“ (۲۶) (مومنو! اگر کوئی بد کردار تمہارے پاس کوئی خبر لے کر آئے تو خوب تحقیق کر لیا کرو (مبادر) کہ کسی قوم کو نادانی سے نقصان پہنچا دو۔ پھر تم کو اپنے کئے پر نادم ہونا پڑے۔) (کتابتی



شان نزول میں ابن عاشور نے چار مختلف روایات پیش کیں اور ان پر ضعف کا حکم لگاتے ہوئے فرمایا: ”فَهَذَا تُلْخِيْصُ هَذِهِ الرِّوَايَاتِ وَهِيَ بِأَسَانِيدٍ لَّيْسَ مِنْهَا شَيْءٌ فِي ”الصَّحِّحِ“ . وَقَدْ رُوِيَ أَنْ سَبَبَ تُرُولِ هَذِهِ الْآيَةَ قَضِيَّتَانِ أُخْرَيَّانِ، وَهَذَا أَشْهُرُ“ (۶۷)۔ یہ ان روایات کی تلخیص ہے اور ان کی اسانید میں سے کوئی بھی صحیح نہیں ہے اس آیت کے بیبِ نزول میں دو ادعیات اور بھی ذکر کیے گئے ہیں جبکہ یہ زیادہ مشہور ہے۔

۲۔ ارشاد باری تعالیٰ ہے: ﴿يَا أَيُّهَا الَّذِينَ آمَنُوا إِذَا تَسْجُدُوا بِطَائِنَةً﴾ (۶۸) (مومنو! کسی غیر (مذہب کے آدی) کو اپنارازوں نہ بنانا۔) اس آیت میں ابن عاشور نے جہاں لفظ ”بِطَائِنَةً“ کا معنی بیان کیا وہاں حدیث کو بطور استشهاد یوں پیش کیا: وَالْبِطَائِنَةُ أَيْضًا التُّوبُ الَّذِي يُجْعَلُ ثَحْثَ تُوبٍ آخَرَ، وَيُسَمِّي الشِّعَارَ، وَمَا فَوْقَهُ الدِّنَارَ، وَفِي الْحَدِيثِ: ”الْأَنْصَارُ شِعَارٌ وَالنَّاسُ دِنَارٌ“ (۶۹)۔ اور الْبِطَائِنَةُ بھی وہ کپڑا ہے جو دوسرے کپڑے کے نیچے ہو اور اسے شعار کہا جاتا ہے اور جو اس کے اوپر ہو وہ دنار کہلاتا ہے ایک حدیث میں آتا ہے: انصار استبر (شعار) کی طرح ہیں جو جسم سے بیمیش لگا رہتا ہے اور دوسرے لوگ اپر کے کپڑے لیجنی ابرہ (دنار) کی طرح ہیں۔

۳۔ اللہ تعالیٰ نے فرمایا: ﴿لَكُمْ لِتَسْأَلُنَّ يَوْمَئِذٍ عَنِ التَّعْيِمِ﴾ (۷۰) (پھر اس روز تم سے (شکر) نعمت کے باعے میں پرسش ہو گی۔) اس آیت میں سوال کی مراد کو متعین کرتے ہوئے فرمایا کہ اس سے مراد وہ سوال ہے جو مشرکین سے پوچھا جائے گا اور یہ وہ سوال نہیں جو ہر منعم علیہ سے پوچھا جائے گا۔ پھر اس کی تائید میں صحیح مسلم کی حدیث بیان کی: عَنْ أَبِي هُرَيْرَةَ قَالَ: ”خَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ ذاتَ يَوْمٍ فَإِذَا هُوَ بِأَيِّ بَكْرٍ وَعُمَرٍ – وَالَّذِي تَقْسِيَ بَيْدِيهِ لِتَسْأَلَنَّ عَنْ تَعْيِمِ هَذَا الْيَوْمِ يَوْمَ الْقِيَامَةِ“ (۷۱)۔ حضرت ابو ہریرہ رضی اللہ عنہ سے مردی کہ رسول ﷺ ایک دن لکھ اپاٹک دیکھا کہ ابو بکر اور عمر رضی اللہ عنہما کھڑے ہیں بیس آپ ﷺ ایک انصاری کے پاس آئے تو وہ گھر میں نہیں تھے۔ اتنے میں وہ انصاری آگیا تو اس نے رسول اللہ صلی اللہ علیہ وسلم اور آپ صلی اللہ علیہ وسلم کے دونوں ساتھیوں کو دیکھا تو کہا کہ اللہ تعالیٰ کا شکر ہے کہ آج کے دن کسی کے پاس ایسے مہمان نہیں ہیں جیسے میرے پاس ہیں۔ پھر گیا اور کھجور کا ایک خوشہ لے کر آیا جس میں گدر، سو کھی اور تازہ کھجوریں تھیں اور کہنے لگا کہ اس میں سے کھائیے۔ پھر اس نے چھری لی اور ایک بکری ذبح کی اور سب نے اس کا گوشت کھایا اور کھجور بھی کھائی اور پانی بھی پیا۔ جب کھانے پینے سے سیر ہوئے تو رسول اللہ صلی اللہ علیہ وسلم نے سیدنا ابو بکر و عمر رضی اللہ عنہما سے فرمایا: قسم اس کی جس کے ہاتھ میں میری جان ہے! قیامت کے دن تم سے اس نعمت کے بارے میں سوال ہو گا۔ اس حدیث میں انصاری کا نام ذکر نہیں تو اس ابہام کو دور کرتے ہوئے فرمایا: ”انصاری ابو الحیث بن تیبان رضی اللہ عنہ ہیں جن کا نام مالک ہے“۔

تفسیر القرآن باتفاق الصحابة رضي الله عنهم وتابعين رحمة الله تعالى

صحابہ کرام رضی اللہ عنہم کے شاگرد اور تابعین رحمة الله تعالى کے اقوال سے قرآنی آیات کی تفسیر کا جہاں تک تعلق ہے تو اس ضمن میں ابن عاشور دیگر مفسرین پر اعتماد کرتے ہیں جیسے امام قرطبی، امام فخر الدین رازی[ؒ]، امام غزالی[ؒ]، امام ابن عطیہ اور جبار اللہ زمخشیر[ؒ] وغیرہ۔ درج ذیل مثالوں سے ان کے اس منہج کی توضیح ہوتی ہے۔

۱۔ اللہ تعالیٰ نے فرمایا: ﴿تَسْأَلُنَّ يَوْمَنِهِ عَنِ النَّعِيمِ﴾ (۷۲۔ اف) اس آیت کے تحت ابن عاشور نے فرمایا: ”وَذَكَرَ الْقُرْطَبِيُّ عَنِ الْحَسَنِ: لَا يُسْأَلُ عَنِ النَّعِيمِ إِلَّا أَهْلُ النَّارِ” (۷۲۔ ب)۔ قرطبی نے حسن رحمہ اللہ تعالیٰ سے ذکر کیا کہ نعمت کے بارے میں صرف اہل نار سے پوچھا جائے گا۔

۲۔ اللہ تعالیٰ نے فرمایا: ﴿سَيَقُولُ السُّفَهَاءُ مِنَ النَّاسِ...﴾ (۷۳) (احمق لوگ کہیں گے۔۔۔) ابن عاشور نے اللہ تعالیٰ کے اس قول میں لفظ ”السفهاء“ کے بارے میں فرمایا: ”ذکر الفحمر عن ابن عباس والبراء بن عازب والحسن أن المراد بالسفهاء المشركون“ (۷۲)۔ (فخر الدین رازی نے حضرت ابن عباس، براء بن عازب اور حسن سے ذکر کیا کہ السفهاء سے مراد مشرکین ہیں)۔

اسرائیلیات اور تفسیر ابن عاشور

تفسیر ابن عاشور کے مطالعہ سے پتہ چلتا ہے کہ باقی مفسرین کی طرح ابن عاشور نے بھی اسرائیلی روایات سے استفادہ کیا ہے لیکن اس سلسلہ میں انہوں نے انہی روایات پر اعتماد کیا ہے جو قرآن و حدیث سے متعارض نہیں۔ اسرائیلی روایات کو وہ ان کے مأخذ سے بلا واسطہ ذکر کرتے ہیں اور جو روایات درست نہیں ان کا مواعظہ بھی ان کے منہج کا حصہ ہے۔ ذیل میں ذکر کی جانے والی مثالیں ان کی منہج کی عکاس ہیں۔

۱۔ اللہ تعالیٰ نے فرمایا: ﴿وَإِذْ أَخَذْنَا مِنَاقَكُمْ وَرَفَعْنَا فَوْقَكُمُ الطُّور﴾ (۷۵) (اور جب ہم نے تم سے عہد (کر) لیا اور کوہ طور کو تم پر اٹھا کھڑا کیا۔) اس آیت کی تفسیر میں بنی اسرائیل سے لیے گئے عہد اور رفع طور کی تفسیر اسرائیلی روایات سے ان کے مأخذ (تورات: سفر خروج: فصل: ۱۹ اور سفر مشنیہ: فصل: ۵) سے بیان کر کے پکھ دیگر ضعیف اسرائیلی روایات کا رد کرتے ہوئے فرمایا: ”وَلَيْسَ فِي كِتَابٍ بَنَى إِسْرَائِيلَ وَلَا فِي الْأَحَادِيثِ الصَّحِيحَةِ مَا يَدْلِلُ عَلَى أَنَّ اللَّهَ قَلَعَ الطُّورَ مِنْ مَوْضِعِهِ وَرَفَعَهُ فَوْقَهُمْ وَإِنَّمَا وَرَدَ ذَلِكَ فِي أَخْبَارِ ضَيَّعَافٍ فَلِذَلِكَ لَمْ نَعْتَمِدْهُ فِي التَّفْسِيرِ“ (۷۶)۔ نہ تو بنی اسرائیل کی کتب میں اور نہ ہی احادیث صحیح میں کوئی ایسی دلیل ہے جو اس بات پر دلالت کرے کہ اللہ تعالیٰ نے طور کو اپنی جگہ سے اکھاڑ کر

بنی اسرائیل پر اس کو چڑھا دیا ہو یہ ضعیف روایات میں وارد ہوا ہے۔ اسی بناء پر ہم نے تفسیر میں اس پر اعتماد نہیں کیا۔

۲۔ فرمان باری تعالیٰ ہے: ﴿... فَوَكَرَهُ مُوسَى فَقَضَى عَلَيْهِ ...﴾ (۷۷) (توموی (علیہ السلام)) نے اس کو مکارا اور اس کا کام تمام کر دیا) اس آیت کریمہ کی تفسیر میں موسیٰ علیہ السلام کے ہاتھوں قبطی کے قتل کے واقعے کو بیان کرتے ہوئے فرمایا: ”وَوَقَعَ فِي سِفْرِ الْخُرُوجِ مِنَ التَّوْرَاةِ فِي الْإِصْحَاحِ الثَّانِي أَنَّ مُوسَى لَمَّا رَأَى الْمِصْرِيَّ يَضْرِبُ الْعِبْرَانِيَّ الْتَّفَتَ هُنَا وَهُنَاكَ وَرَأَى أَنَّهُ لَيْسَ أَحَدًا فَقَتَلَ الْمِصْرِيَّ وَطَمَرَهُ فِي الرَّمَلِ” (۷۸)۔ تورات کے سفر الخروج جزئی میں ہے کہ موسیٰ علیہ السلام نے جب مصریٰ کو دیکھا کہ وہ عبرانی کو مار رہا ہے تو انہوں نے ادھر ادھر مڑ کر دیکھا اور سمجھا کہ کوئی نہیں ہے تو انہوں نے اسے قتل کر دیا اور اسے ریت میں دفن کر دیا۔

۳۔ اللہ تعالیٰ نے فرمایا: ﴿... ذَلِكَ مَثَلُهُمْ فِي التَّوْرَاةِ وَمَثَلُهُمْ فِي الْإِنْجِيلِ كَزَرْعٍ أَنْجَرَ شَطَأَةً فَأَزَرَهُ فَاسْتَغْلَظَ فَاسْتَوَى عَلَى سُوقِهِ يُعْجِبُ الزُّرَاعَ ...﴾ (۷۹) (— ان کے یہی اوصاف تورات میں (مرقوم) ہیں۔ اور یہی اوصاف انجیل میں ہیں۔ (وہ) گویا ایک کھیتی ہیں جس نے (پہلے زمین سے) اپنی سوئی نکالی پھر اس کو مضبوط کیا پھر موٹی ہوئی اور پھر اپنی نال پر سیدھی کھڑی ہو گئی اور لگی کھیتی والوں کو خوش کرنے۔) اس آیت کی تفسیر میں تورات و انجیل کے حوالوں سے ان کی مثالوں کو بیان کیا (۸۰)۔

فقہ اور اصول فقہ میں ابن عاشور کا منہج

فقہ و اصول فقہ میں ابن عاشور کا منہج یہ ہے کہ آپ کسی بھی مسئلہ میں ائمہ اربعہ اور دیگر ائمہ کے اقوال تفصیلی ادلہ کے ساتھ ذکر کرتے ہیں آپ اگرچہ ماکی ہیں مگر کئی مسائل میں ماکی فقہ سے صحیح احادیث کی بنیاد پر اختلاف بھی کرتے ہیں۔ احکام کے بیان میں احکام میں پہلاں حکمتوں (۸۱) اور مقاصد شریعت کو بھی پیش نظر رکھتے ہیں۔ آپ کے اس منہج کی مندرجہ مثالوں سے تو پڑھ ہوتی ہے۔

۱۔ اللہ تعالیٰ نے فرمایا: ﴿ إِلَّا أَنْ يَخَافَا أَلَا يُقِيمَا حُدُودَ اللَّهِ فَإِنْ خَفْتُمْ أَلَا يُقِيمَا حُدُودَ اللَّهِ فَلَا جُنَاحَ عَلَيْهِمَا فِيمَا افْتَدَتْ بِهِ ...﴾ (۸۲) (ہاں اگر زن و شوہر کو خوف ہو کہ وہ خدا کی حدود کو قائم نہیں رکھ سکیں گے تو اگر عورت (خاوند کے ہاتھ سے) رہائی پانے کے بدالے میں کچھ دے ڈالے تو دونوں پر کچھ گناہ نہیں۔) اس آیت مبارکہ کی تفسیر میں خلخ کے احکام میں جہاں جمیور اور مالکیہ نے یہ موقف اختیار کیا کہ یہ آیت اس بات پر دلالت نہیں کرتی کہ خلخ میں عورت سے عوض جائز ہے چاہے حدود اللہ کی مخالفت نہ

بھی ہو کیونکہ آیت میں حکم بطور شرط نہیں ہے۔ لیکن ابن عاشور نے یہاں جمہور کی مخالفت کی اور صحیح دلائل اور اصول فقہ کی روشنی میں بتایا کہ یہ آیت مقام شرط میں واقع ہے اور فرمایا: ”وَالْحَقُّ أَنَّ الْآيَةَ صَرِيحَةٌ فِي تَحْرِيمِ أَحَدِ الْعَوَاضِ عَنِ الظَّلَاقِ إِلَّا إِذَا خِيفَ فَسَادُ الْمُعَاشَةِ بِالْأَنْتِهَا تُحِبُّ الْمَرْأَةُ زَوْجَهَا“ (۸۳)۔ (اور حق یہ ہے کہ آیت اس امر میں صریح ہے کہ طلاق کا عوض حرام ہے۔ مگر جب معاشرہ میں فساد کا خوف ہو باس صورت کہ عورت اپنے خاوند کو پسند نہ کرے۔) اور دوسرے مقام پر جمہور اور ائمہ مالکیہ کے جواب میں فرمایا: ”وَعِنْدِي أَنَّهُ جَوَابٌ بَاطِلٌ، وَمُتَمَسِّكٌ بِلَا طَابِلٍ، أَمَّا إِنْكَارُ كَوْنِ الْوَارِدِ فِي هَاتِهِ الْآيَةِ شَرْطًا، فَهُوَ تَعْسُفٌ وَصَرْفٌ لِلْكَلَامِ عَنْ وَجْهِهِ، كَيْفَ وَقَدْ دَلَّ بِثَلَاثَةِ مَنْطُوقَاتٍ وَبِمَفْهُومِيْنِ“ (۸۴) (اور میرے نزدیک یہ جواب باطل ہے اور بالا فائدہ استدلال ہے۔ جہاں تک اس آیت کے شرط ہونے سے انکار کا تعلق ہے تو وہ بلا دلیل اور کلام کو اس کے مقام سے بٹانے کے مترادف ہے۔ یہ کیسے ہو سکتا ہے حالانکہ تین منطوقات اور دو مفہوم اس کے شرط ہونے پر دلالت کر رہے ہیں۔

۲۔ ارشاد رباني ہے: ﴿إِنَّمَا حَرَمَ عَلَيْكُمُ الْمَيْتَةَ وَالدَّمَ وَلَحْمَ الْخِنْزِيرِ وَمَا أُهْلِيَ بِهِ لِغَيْرِ اللَّهِ مِنْ۝ (۸۵) (اس نے تم پر مراہوا جانور اور لہو اور سور کا گوشت اور جس چیز پر خدا کے سوا کسی اور کا نام پکارا جائے حرام کر دیا ہے۔) اس آئیہ مبارکہ کی تفسیر میں مفسرین اور فقهاء پر خزیر الحیر کی بحث میں پڑنے اور شرعی احکام میں اشیاء کے محض اسماء والقب کی تاثیر کے قائلین پر تجуб کا اظہار کیا: فَكَيْفَ يَقُولُ أَحَدٌ بِتَأْثِيرِ الْأَسْمَاءِ وَالْأَلْقَابِ فِي الْأَخْرَاجِ الشَّرْعِيَّةِ (۸۶)۔ (ایک شخص احکام شرعیہ میں اسماء والقب کی تاثیر کا کیسے قائل ہے۔) اس مقام پر ابن عاشور نے جہاں امام مالک گادافع نقل کیا اور اُجیل لکُمْ صَيْدُ الْبَحْرِ کے عموم کی بنیاد پر خزیر الحیر کی حلت کو بیان کیا وہاں امام ابو حنیفہؓ کے موقف پر تجub کا اظہار کیا اور فرمایا: اور ابو حنیفہؓ سے منقول ہے کہ انہوں نے سمندر کے خزیر کو بیلاتردد منع کیا اس بنیاد پر کہ اسے خزیر کا نام دیا گیا۔ یہ عجیب بات ہے حالانکہ وہ صاحب رائے مشہور ہیں (۸۷)۔

۳۔ ارشاد الہی ہے: ﴿إِنَّمَا حَرَمَ عَلَيْكُمُ الْمَيْتَةَ وَالدَّمَ وَلَحْمَ الْخِنْزِيرِ - - -﴾ (۸۸) اس آیت کے تحت مردے کے رنگے ہوئے چڑیے کے استعمال پر ابن عاشور نے ائمہ کے اختلاف کو دلائل کے ساتھ بیان کیا اور اس مسئلہ میں صحیح احادیث اور قیاس کی بناء پر امام ابو حنیفہ رحمہ اللہ کے موقف کو ارجح قرار دیا: وَقَوْلُ أَبِي حَيْفَةَ أَرْجَحُ لِلْحَدِيدِ الصَّحِيحِ أَنَّ النَّبِيَّ صَلَّى اللَّهُ عَلَيْهِ وَسَلَّمَ رَأَى شَاةً مَيْتَةً كَائِنَتْ لِمَيْمُونَةَ

أَمُّ الْمُؤْمِنِينَ فَقَالَ، “هَلَا أَخْدُتُمْ إِهَابَهَا فَدَبَّعْتُمُهُ فَانْتَفَعْتُمْ بِهِ”， وَلِمَا جَاءَ فِي الْحَدِيثِ الْأَخْرِ مِنْ قَوْلِهِ: “أَيْمًا إِهَابٌ دُبَغَ فَقَدْ طَهَرَ” (۸۹) اور ابو حنيفة کا قول حدیث صحیح کی وجہ سے ارجح ہے (اور وہ حدیث صحیح یہ ہے کہ)، ”نبی ﷺ نے ایک مردہ بکری دیکھی جو ام المومنین میونہ رضی اللہ عنہا کی تھی تو فرمایا: اس کے چڑے کو تم نے کیوں نہیں حاصل کیا کہ تم اسے رنگنے اور اس سے قائدہ حاصل کرتے؟“ اور نبی ﷺ کے اس فرمان کی بناء پر جو دوسری حدیث میں آیا ہے کہ، ”جس چڑے کو بھی رنگ دیا گیا وہ پاک ہو گیا۔“

۳۔ اللہ تعالیٰ نے فرمایا: ﴿وَابْتَلُوا الْيَتَامَى حَتَّى إِذَا بَلَغُوا النِّكَاحَ فَإِنْ آتَشُمْ مِنْهُمْ رُشْدًا فَادْفُعوا إِلَيْهِمْ أَمْوَالَهُمْ﴾ (۹۰) (اور تیموں کو بالغ ہونے تک کام کا ج میں مصروف رکھو پھر (بالغ ہونے پر) اگر ان میں عقل کی پختگی دیکھو تو ان کمال ان کے حوالے کر دو) اس آیت مبارکہ کی تفسیر میں جہاں احکام بیان فرمائے وہاں یہ بھی بیان کیا کہ اس سے مقصود حفظ مال ہے (۹۱) اور اسی طرح موسیٰ علیہ السلام نے جب قبطی کومارا تو کہا: ﴿وَقَالَ هَذَا مِنْ عَمَلِ الشَّيْطَانِ إِنَّهُ عَلُوٌ مُّضِلٌّ مُّبِينٌ﴾ (۹۲) تو اس کی تفسیر میں ابن عاشور نے فرمایا کہ موسیٰ علیہ السلام نے یہ اس لیے فرمایا، ”لَأَنَّ قَتْلَ النَّفْسِ مُسْتَبْغٌ فِي الشَّرَائِعِ الْبَشَرِيَّةِ فَإِنَّ حِفْظَ النَّفْسِ الْمَعْصُومَةَ مِنْ أُصُولِ الْأَدِيَانِ كَلِّهَا“ (۹۳) (کیونکہ قتل نفس تمام بشری شریعتوں میں بر انصاف کیا جاتا ہے کیونکہ معصوم جان کی حفاظت تمام ادیان کے اصولوں میں سے ہے۔)

علوم القرآن میں ابن عاشور کا اسلوب علم قراءات اور ابن عاشور

ابن عاشور نے قراءات کا کثرت سے اہتمام کیا ہے۔ قرآن حکیم میں اس پہلو کی اہمیت کو انہوں نے ایک مستقل مقدمہ کے ذریعے اجاگر کیا۔ ابن عاشور کے ہاں قراءات کی دو اقسام ہیں: ایک وہ قسم ہے جس کا تفسیر کے ساتھ بایں معنی کوئی تعلق نہیں کہ اس سے آیت کے معنی میں کوئی فرق نہیں پڑتا اور وہ وجہ نطق بالحرف والحرکات میں قراءہ کا اختلاف جیسے مد، امال، تحکیف، تسہیل، تحقیق، جہر، ہمس، اور غنہ کی مقدار مثلاً، عذابی (۹۴) میں یاہ کے سکون اور اس کے فتح کے ساتھ، اور وجہ اعراب میں اختلاف جیسے: ”حَتَّى يَقُولَ الرَّسُولُ“ (۹۵) میں ”يَقُولُ“ لام کے فتح اور اس کے ضمہ کے ساتھ (۹۶) جبکہ دوسری قسم وہ ہے جس کا تفسیر کے ساتھ مختلف پہلوؤں سے تعلق ہے۔ اور وہ کلمات کے حروف میں اختلاف جیسے: ”مَا لِكَ يَوْمُ الدِّينِ“ اثبات الف کے ساتھ،

اور ”مَلِكُ يَوْمِ الدِّينِ“ (۹۷) حذف الف کے ساتھ اسی طرح ”نشرها“ راء کے ساتھ اور ”تُشِيرُهَا“ (۹۸) زاء کے ساتھ (۹۹)۔

بیان قراءات میں ابن عاشور کا منسج یہ ہے کہ جہاں وہ قراءات کے اختلاف کو بیان کرتے ہیں وہاں وہ مختلف قراءات کو ان کے قائلین کی طرف منسوب کرتے ہیں۔ اختلاف قراءات کے بیان کے ساتھ ان پر مرتب ہونے والے معانی کیوضاحت کرتے ہیں اور مکمل توجیہ پیش کرتے ہیں۔ قراءات متواترہ کے درمیان ترجیح بلا دلیل کا دفاع کرتے ہیں۔ ان تمام امور کا مشاہدہ مندرجہ ذیل مثالوں میں کیا جاسکتا ہے:

۱۔ آیت ﴿وَاللَّهُ أَعْلَمُ بِمَا وَضَعَتْ﴾ (۱۰۰) (— حالانکہ جو کچھ اس نے جتنا تھا اللہ اسے خوب جانتا تھا۔—) کے تحت ابن عاشورؓ نے فرمایا: حُمَّلَةٌ مُعْتَرِضَةٌ، وَقَرَا الْجَمِيعُونَ: وَضَعَتْ— بِسُكُونِ النَّائِ— فَيَكُونُ الضَّمِيرُ رَاجِعًا إِلَى امْرَأَةِ عِمْرَانَ... وَتَعْلِيمٌ بِأَنَّ مَنْ فَوَّضَ أُمْرَةً إِلَى اللَّهِ لَا يَتَبَغِي أَنْ يَتَعَقَّبَ تَدْبِيرَهُ... وَقَرَا ابْنُ عَامِرٍ، وَأَبُو بَكْرٍ عَنْ عَاصِمٍ، وَيَعْقُوبُ: بِضَمِّ النَّائِ— فَيَكُونُ قَرِيبَةً لِفُطْيَةً عَلَى أَنَّ الْحَبَرَ مُسْتَعْمَلٌ فِي التَّحَسُّرِ (۱۰۱)۔ یہ جملہ مفترض ہے اور جمہور نے وَضَعَتْ کو تاء کے سکون کے ساتھ پڑھا ہے۔ اس صورت میں ضمیر عمران کی زوجہ کی جانب راجح ہو گی اور یہ اللہ تعالیٰ کا کلام شادر ہو گا ہے کہ اس (زوجہ عمران) کا۔ اور اس سے مقصود یہ ہے کہ اللہ تعالیٰ اس مولودہ کی نفاست کو زوجہ عمران سے زیادہ جانتا ہے اور وہ عام مذکور بچے سے زیادہ بہتر ہے۔ اور کلام اہل قرآن کو اس کے غلط قرار دینے کی خبر دے رہا ہے، نیز اس میں تعلیم ہے کہ جس نے اپنے معاملہ کو اللہ تعالیٰ کے پرد کیا ہے یہ نیب نہیں دیتا کہ وہ اپنی تدبیر کی پرواہ کرے۔ ابن عامر اور ابو بکر نے برداشت عاصم اور یعقوب نے اسے (وَضَعَتْ) تاء کے ضمہ کے ساتھ پڑھا ہے اس بنیاد پر کہ ضمیر متكلم کا مرجع عمران کی زوجہ ہے۔ اس صورت میں جملہ اس (زوجہ عمران) کا کلام شمار ہو گا اور اسم جلالت خطاب سے غیب کی جانب التفات ہو گا تو یہ اس امر پر لفظی قرینہ ہو گا کہ یہ خبر اظہارِ حرمت کے لیے استعمال کی گئی ہے۔

۲۔ اللہ تعالیٰ نے فرمایا: ﴿فَإِذَا بَرِقَ الْبَصَرُ﴾ (۱۰۲) (پھر جب آنکھیں چوند ہیا جائیں گی) ابن عاشورؓ نے فرمایا: وَبِرِيقَ قَرَأَهُ الْجَمِيعُونَ بِكَسْرِ الرَّاءِ، وَمَعْنَاهُ: دُهِيشَ وَبُهِيتَ... يُقَالُ: لِلَّهِ إِذَا بُهِيتَ شَخَصٌ بَصَرُهُ (۱۰۳)۔ اور ”بَرِيق“ کو جمہور نے راء کے کسرہ کے ساتھ پڑھا ہے اور یہ دُهِيشَ اور بُهِيتَ کے معنی میں ہے؛ کہا جاتا ہے: بَرِيقَ يَبْرِيقُ فَهُوَ بَرِيقٌ فَرِيقٌ (سبع) کے باب سے ہے جس کا تعلق انسان کے احوال سے ہوتا

ہے۔ آیت میں اس کا اسناد بصر یعنی آنکھ کی طرف اسکو برق کے قائم مقام کر کے مجاز عقلی کے طور پر کیا گیا ہے کیونکہ جب وہ بہوت ہوتا ہے تو اس کی آنکھ کھلی رہ جاتی ہے۔

وَقَرَأَهُ نَافِعٌ وَأَبُو جَعْفَرٍ يَفْتَحُ الرَّاءَ مِنَ الْبَرِيقِ بِمَعْنَى الْمَعَانِ، أَيْ لَمَعَ الْبَصَرُ مِنْ شِدَّةِ شَحُوصِيهِ،— لَا مِنْ جِهَةِ الْلَّفْظِ وَلَا مِنْ جِهَةِ الْمَعْنَى وَلَا مِنْ مُقْضَى التَّقْسِيرِ (۱۰۲)۔ جبکہ نافع اور ابو جعفر نے اسے البریق بمعنی اللمعان سے راء کے فتح کے ساتھ پڑھا ہے اس کا معنی ہے کہ آنکھ بہت زیادہ کھلے رہنے کی وجہ سے چمک اٹھی اور اس کے مضارع برق راء کے ضمہ کے ساتھ آتا ہے۔ اس صورت میں آنکھ کی طرف اس کی نسبت حقیقت ہو گی نہ کہ مجاز۔ دونوں قراءتوں کا مقصود ایک ہی ہے اور وہ ڈا اور خوف سے کنایہ ہے۔

اسباب نزول میں ابن عاشور کا اسلوب

ابن عاشور نے صرف بیان اسباب کا اہتمام کیا بلکہ اس موضوع پر ایک مستقل مقدمہ بھی تحریر کیا۔ اپنی تفسیر میں جب وہ کسی آیت کا شان نزول بیان کرتے ہیں تو اس دوران وہ اس امر کی توضیح بھی کرتے ہیں کہ تفسیر میں آیت کا حکم خاص ہے یا عام، کبھی ایک آیت کے ایک سے زائد اسباب نزول بدون ترجیح بھی ذکر کرتے ہیں۔ عام طور پر ضعیف اقوال میں بیان ضعف کا اہتمام نہیں کرتے اور بعض اوقات کسی قول کے ضعف کو بیان بھی کرتے ہیں۔ ان امور کی توضیح درج ذیل مثالوں سے کی جاتی ہے:

۱۔ اللہ تعالیٰ نے فرمایا: ﴿يَا أَيُّهَا الَّذِينَ آمَنُوا إِنْ جَاءَكُمْ فَاسِقٌ يَتَبَاهِي أَنْ تُصِيبُوا قَوْمًا بِجَهَاهِهِ فَتَصْبِحُوا عَلَىٰ مَا فَعَلْتُمْ نَادِمِينَ﴾ (۱۰۵) (اے ایمان والو! اگر تمہارے پاس کوئی فاسق (شخص) کوئی خبر لائے تو خوب تحقیق کر لیا کرو (ایسا نہ ہو) کہ تم کسی قوم کو لا علی میں (ناحق) تکلیف پہنچا بیٹھو، پھر تم اپنے کے پر بچھاتے رہ جاؤ) اس آیت کے شان نزول میں چار مختلف روایات اور ان میں موجود واقعات کے فرق کی توضیح کرنے کے بعد ابن عاشور فرماتے ہیں: «فَهَذَا تَلْخِيصٌ هَذِهِ الرُّوَايَاتِ وَهِيَ يَأْسَانِيدَ لَنِسَ مِنْهَا شَيْءٌ فِي «الصَّحِيحِ». وَقَدْ رُوِيَ أَنَّ سَبَبَ نُزُولِ هَذِهِ الْآيَةِ قَضَيَّتَانِ أُخْرَيَّاتٍ، وَهَذَا أَشْهَرُ» (۱۰۶)۔ یہ ان روایات کی تلخیص ہے اور ان کی اسانید میں سے کوئی بھی صحیح نہیں ہے۔ اس آیت کے سبب نزول میں دو واقعات اور بھی ذکر کیے گئے ہیں جبکہ یہ زیادہ مشہور ہیں۔

۲۔ ارشاد رباني ہے: ﴿فُلْ أَغَيَرَ اللَّهُ أَبْغَى رَبِّا وَهُوَ رَبُّ كُلِّ شَيْءٍ وَلَا تَكُسِبُ كُلُّ نَفْسٍ إِلَّا عَلَيْهَا وَلَا تَنْزُرُ وَأَزِرَةً وِزْرَ أَخْرَى ثُمَّ إِلَىٰ رَبِّكُمْ مَرْجِعُكُمْ فَيَبْيَكُمْ بِمَا كُنْتُمْ فِيهِ تَخْتَلِفُونَ﴾ (۱۰۷) (فما

دیجئے! کیا میں اللہ کے سوا کوئی دوسرا رب تلاش کروں حالانکہ وہی ہر شے کا پورا دگار ہے، اور ہر شخص جو بھی (گناہ) کرتا ہے (اس کا وہی) اسی پر ہوتا ہے اور کوئی بوجہ اٹھانے والا دوسرا سے کا بوجہ نہیں اٹھائے گا۔ پھر تمہیں اپنے رب ہی کی طرف لوٹنا ہے پھر وہ تمہیں ان (با توں کی حقیقت) سے آگاہ فرمادے گا جن میں تم اختلاف کیا کرتے تھے) اس آیت کے سبب نزول کو ابن عاشور نے بغیر سندر کے نقل کیا، جیسا کہ فرمایا:

”حَكَى أَبْنُ عَطِيَّةَ عَنِ التَّقَاعِيِّ أَنَّ الْكُفَّارَ قَالُوا لِلَّتِي صَلَّى اللَّهُ عَلَيْهِ وَسَلَّمَ: (أَرْجِعْ إِلَيَّ دِينِنَا وَأَبْعِدْ أَلِهَّتِنَا وَتَخْرُّجْ تَكَفُّلُ لَكَ بِكُلِّ تِبَاعَةٍ تَتَوَقَّعُهَا فِي دُنْيَاكَ وَآخِرَتِكَ) وَأَنَّ هَذِهِ الْأُبَيَّةَ نَزَّلَتْ فِي ذَلِكَ“ (۱۰۸)۔ ابن عطیہ نے نقاش سے روایت کیا کہ کفار نے نبی ﷺ سے کہا کہ آپ ہمارے دین میں لوٹ ایکیں اور ہمارے معبودوں کی عبادت کریں تو جس تاداں کا آپ کو دنیا اور آخرت میں خوف ہے ہم اس کے ذمہ دار ہوں گے۔ تو اسی کے جواب میں یہ آیت نازل ہوئی۔

۳۔ ﴿لَا يَتَّخِذُ الْمُؤْمِنُونَ الْكَافِرِينَ أُولَئِيَّاءَ مِنْ دُونِ الْمُؤْمِنِينَ وَمَنْ يَفْعُلْ ذَلِكَ فَلَيْسَ مِنَ اللَّهِ فِي شَيْءٍ إِلَّا أَنْ تَتَقَوَّلُ مِنْهُمْ ثُقَادًا وَيُحَذَّرُ مِنْهُمُ اللَّهُ تَعَظِّمَهُ وَإِلَى اللَّهِ الْمَصِيرُ﴾ (۱۰۹) (مسلمانوں کو چاہئے کہ الی ایمان کو چھوڑ کر کافروں کو دوست نہ بنایں اور جو کوئی ایسا کرے گا اس کے لئے اللہ (کی دوستی میں) سے کچھ نہیں ہو گا سوائے اس کے کہ تم ان (کے شر) سے بچا چاہو، اور اللہ تمہیں اپنی ذات (کے غصب) سے ڈرتا ہے، اور اللہ ہی کی طرف لوٹ کر جانا ہے) اس آیت کے سبب نزول میں ابن عاشور نے چھ اقوال ”قِيلَ“ کے صیغہ کے ساتھ بغیر تحقیق کے ذکر کیے ہیں (۱۱۰)۔

ناسخ و منسوخ اور ابن عاشور

ناسخ و منسوخ سے متعلق ابن عاشور جہاں متفقہ میں مفسرین کے موقف کی حمایت میں ہیں وہیں اس ضمن میں ان کا خاص موقف بھی ہے۔ جس کی توضیح آمدہ سطور سے ہوتی ہے۔ ارشاد بدی تعالیٰ ہے: ﴿مَا تَنسَخَ مِنْ آيَةٍ أُوْ تُنسِهَا﴾ (۱۱۱) (ہم جب کوئی آیت منسوخ کر دیتے ہیں یا اسے فراموش کر دیتے ہیں۔۔۔۔۔) ابن عاشور نے ناسخ و منسوخ سے متعلق اس آیت کی تفسیر میں اپنے موقف کو فقهاء کے حوالے سے بیان کیا جس کا خلاصہ یہ ہے: اور فقهاء نے اولہ احکام اور ان کے مدلولات کو کئی اقسام میں تقسیم کیا ہے:

- ۱۔ نسخ حکم مع نسخ آیت اور یہی اصل ہے۔ اور اس کی مثال، ”لَا تَرْغِبُوا عَنْ آبائِكُمْ فِإِنَّهُ كُفُّرٌ بِكُمْ أَنْ تَرْغِبُوا عَنْ آبائِكُمْ“۔

-۲

نئے حکم مع بقاء تلاوت یہ قرآن مجید میں واقع ہے کیونکہ بقاء تلاوت کا مقصد آیت کی بЛАغت کے ذریعے اعجاز قرآنی کو باقی رکھتا ہے اور اس کی مثال آیت: ﴿إِنْ يَكُنْ مِنْكُمْ عِشْرُونَ صَابِرُونَ﴾ (۱۱۲) آخر تک ہے۔

-۳

نئے تلاوت اور بقاء حکم میرے نزدیک اس کا کوئی فائدہ نہیں (۱۱۳)۔

ابن عاشور نے تفسیر کے دسویں مقدمہ میں جہاں اعجاز القرآن پر روشنی ڈالی وہاں نئی دوسری قسم کے بارے میں اپنے تفرد کا بھی اظہار کیا ان کے الفاظ میں: وَقَدْ بَذَلَى دَلِيلٍ قَوِيًّا عَلَى هَذَا وَهُوَ بَقاءُ الْآيَاتِ الَّتِي تُسَخِّحُ حُكْمُهَا وَبَقِيَتْ مُتَلْوَةً مِنَ الْقُرْآنِ وَمَكْتُوبَةً فِي الْمَصَاحِفِ۔۔۔ مِقدَارُ ثَلَاثَ آيَاتٍ مُتَحَدَّثِي بِالِّإِيمَانِ بِمِثْلِهَا مِثَالُ ذَلِكَ آيَةُ الْوَصِيَّةِ فِي سُورَةِ الْعُقُودِ۔۔۔ (۱۱۳) اس (اعجاز القرآن) کے بارے میں مجھ پر ایک دلیل واضح ہوئی ہے اور وہ منسوخۃ الحکم آیات کی تلاوت کا باقی رہنا اور ان کا مصاحف میں لکھے جانے کی سوائے بlags نجیب ان کا حکم منسوخ ہو گیا تو ان کی تلاوت کے باقی رکھے جانے اور ان کو مصاحف میں لکھے جانے کی سوائے بlags کے کوئی وجہ باقی نہیں رہتی تاکہ اس سے تین آیات کی مقدار پوری ہو اور ان کی مثل کو پیش کرنے کا چیلنج کیا جاسکے اس کی مثال سورہ عقود (ملکہ) میں آیت وصیت ہے۔

ناسخ و منسوخ کے بیان میں امام ابن عاشور کے منیج کی چند ایک مثالیں مندرجہ ذیل ہیں:

۱۔ اللہ تعالیٰ کا فرمان ہے: ﴿إِنْ رَبَّكَ يَعْلَمُ أَنَّكَ تَقُومُ أَدْنَى مِنْ ثُلُثِ اللَّيْلِ وَنِصْفَهُ وَثُلُثَهُ۔۔۔﴾ (۱۱۵) (بے شک آپ کارب جانتا ہے کہ آپ (کبھی) دو تہائی شب کے قریب اور (کبھی) نصف شب اور (کبھی) ایک تہائی شب (نمایز میں) قیام کرتے ہیں۔۔۔ یہ آیت دوسری آیت کی ناسخ ہے۔ ابن عاشور نے فرمایا: “نَزَلَ بِالْمَدِينَةِ بَعْدَ سِينِينَ مِنْ نُزُولِ أَوَّلِ السُّورَةِ لِأَنَّ فِيهِ نَاسِخًا لِوُجُوبِ قِيَامِ اللَّيْلِ وَأَنَّهُ نَاسِخَ لِوُجُوبِ قِيَامِ اللَّيْلِ عَلَى النَّبِيِّ صَلَّى اللَّهُ عَلَيْهِ وَسَلَّمَ” (۱۱۶) کہ یہ آیت آخر تک مدینہ میں اس (سورہ مزم) کی ابتدائی آیات کے نازل ہونے کے پچھے سال بعد نازل ہوئی کیونکہ یہ نبی ﷺ پر قیام اللیل کے وجوب کی ناسخ ہے۔

۲۔ اللہ تعالیٰ نے فرمایا: ﴿كُتُبَ عَلَيْكُمْ إِذَا حَضَرَ أَحَدُكُمُ الْمَوْتُ إِنْ تَرَكَ خَيْرًا الْوَصِيَّةُ لِلْوَالِدَيْنِ وَالْأَقْرَبَيْنِ بِالْمَعْرُوفِ حَقًّا عَلَى الْمُتَقْبِلِينَ﴾ (۱۱۷) (تم پر فرض کیا جاتا ہے کہ جب تم میں سے کسی کی موت قریب آپنے اگر اس نے کچھ مال چھوڑا ہو، تو (اپنے (والدین اور قریبی رشتہ داروں کے حق میں بھلے طریقے سے وصیت کرے، یہ پر ہیز گاروں پر لازم ہے) ابن عاشور نے اس آیت کی تفسیر میں فرمایا: “وَقَدْ

اَنْفَقَ عُلَمَاءُ الْإِسْلَامِ عَلَىٰ اَنَّ الْوَصِيَّةَ لَا تَكُونُ لِوَارِثٍ --- لَا هُنَّ سَمِعُهُ الْكَافَةُ وَتَلَقَّاهُ عُلَمَاءُ الْأُمَّةِ بِالْبَلْقَبِ” (۱۱۸)۔ اور علماء اسلام اس امر پر متفق ہیں کہ وارث کے لیے وصیت نہیں ہے جیسا کہ اصحاب السنن نے عمر بن خارجہ سے اور ابو داؤد و ترمذی نے ابو امامہ سے روایت کیا انہوں نے فرمایا کہ میں نے نبی ﷺ کو فرماتے ہوئے سنا کہ: ”بَلْ شَكَ اللَّهُ تَعَالَى نَفَرَ حَقَّ دَارِ الْحَقِّ دَعَ دِيَّاً لِهِ تُسْنُو وَارِثَ كَلِيلٍ وَصِيَّتَ نَهِيَّنَ لَهُ“ کوئی وصیت نہیں ہے۔ ”یہ حجۃ الوداع کے موقع پر فرمایا۔ تو اس کے ذریعے والدین اور قریبی رشتہ داروں کے عموم کو خاص کیا اور یہ تخصیص نہ ہے کیونکہ یہ عام پر عمل کے بعد واقع ہوئی ہے اور نتاںج اگرچہ خبر واحد ہے لیکن اسے متواتر شمار کیا گیا ہے کیونکہ تمام صحابہ رضی اللہ عنہم نے اسے سنा اور علماء امت کے ہاں اسے قبولیت حاصل ہوئی۔

تناسب میں الآیات اور ابن عاشور کا منبع

مقدمہ تفسیر میں ابن عاشور نے فرمایا: ”وَاهْتَمَّتُ أَيْضًا بِبَيَانِ تَنَاسُبِ اَصْنَابِ الْأَيْ بَعْضُهَا بِعَضٍ“ (۱۱۹) اور میں نے آیات کے درمیان بیان تناسب کا بھی اہتمام کیا ہے۔ اپنے اس بیان کے مطابق مفسر ابن عاشور نے بھرپور اہتمام کیا ہے۔ وہ آیات کے درمیان تو تناسب کو بیان کرتے ہیں لیکن سورتوں کے درمیان بیان تناسب کو مفسر کا حق نہیں سمجھتے جیسے فرمایا: ”أَمَّا الْبَحْثُ عَنْ تَنَاسُبِ مَوَاقِعِ السُّورِ بَعْضُهَا إِثْرَ بَعْضٍ، فَلَا أَرَاهُ حَقًّا عَلَى الْمُفَسِّرِ“ (۱۲۰) اس ضمن کی چند مثالیں درج ذیل ہیں:

۱۔ آیت (ذلک الكتاب---) (یہ وہ عظیم کتاب ہے۔۔۔) کام قبیل الام کے ساتھ زمخشri کے حوالے سے تناسب بیان کرتے ہوئے فرمایا: ”وَقَدْ جَوَزَ صَاحِبُ الْكَشَافِ عَلَى احْتِمَالِ أَنْ تَكُونَ حُرُوفُ الْمَمْسُوَّقَةَ مَسَاقَ التَّهَجِيِّ --- بِاعْبُيَارِهِ حَرْفًا مَقْصُودًا لِلتَّعْجِيزِ“ (۱۲۲)۔ اور صاحب کشاف نے اس امر کو جائز قرار دیا ہے کہ ذلک الکتاب میں اسم اشارہ کا مشار الیہ الام ہے اس اعتبار سے کہ وہ ایک حرف ہے جس سے مقصود (خالقین کو اس جیسا کلام لانے سے) عاجز کرنا ہے۔ اور یہ اس صورت میں ہے کہ جب حروف الام کو حروف تہجی کے قائم مقام سمجھا جائے تاکہ یہ مشرکین کے قرآن کی طرح کچھ پیش کرنے سے عجز کا اظہار ہو۔

۲۔ ﴿الَّذِينَ يُؤْمِنُونَ بِالْغَيْبِ﴾ (جو غیب پر ایمان لاتے۔۔۔) ابن عاشور نے آیت کے اس حصے کاما قبل کے ساتھ تناسب یوں بیان کیا، ”يَعْنَى أَنْ يَكُونَ كَلَامًا مَتَّصِلًا بِقَوْلِهِ: ”لِلْمُتَّقِينَ“ (۱۲۳) عَلَى أَنَّهُ صِفَةٌ لِلْأَرْدَافِ صِفَتِهِمُ الْإِجْمَالِيَّةُ بِتَفْصِيلٍ يُعْرَفُ بِهِ الْمُرَادُ، وَيَكُونُ مَعَ ذَلِكَ مُبَدِّلًا اسْتِطْرَادٍ

لِتُصْنَيِفَ أَصْنافَ النَّاسِ ” (۱۲۵) اس کلام کا اللہ تعالیٰ کے قول ”لِلْمُتَّقِينَ“ کے ساتھ متصل ہونا معین ہے اس بنیاد پر کہ یہ صفت اجمالی کے بعد تفصیلی صفت ہے جس سے اس کی مراد جانی جاتی ہے۔

مباحث لغویہ میں ابن عاشور کا منبع

لغوی مباحث سے متعلق منبع کے بارے میں ابن عاشور نے مقدمہ میں فرمایا: وَاهْتَمَمْتُ بِتَبَيْيَنِ
مَعَانِي الْمُفَرَّدَاتِ فِي الْلُّغَةِ الْعَرَبِيَّةِ بِضَبْطٍ وَتَحْقيقٍ —عَنْ تُكَتِّبِ مِنْ مَعَانِي الْقُرْآنِ وَإِعْجَازِهِ خَلَتْ عَنْهَا
الْتَّفَاصِيرُ (۱۲۶) اور میں نے عربی زبان میں ایسی ضبط و تحقیق کے ساتھ مفردات کے معانی کو بیان کرنے کا اہتمام کیا
ہے کی جن میں سے بہت سے الفاظ کے ضبط سے لغت کی قوامیں خالی ہیں اور امید ہے کہ اس کا مطالعہ کرنے والا اپنی
مراد کو پا لے گا اور اپنی استعداد کے مطابق فوائد و نکات سے آشنا ہو جائے گا۔ میں نے معانی و اعجاز قرآن کے ایسے نکات
سے پرداخت ہانے کی کوشش کی ہے کہ جن سے تفاسیر خالی ہیں۔ تفسیر التحریر والتنتیر من درجہ بالادعوی کی مکمل دلیل
نظر آتی ہے۔ لغوی مباحث میں ابن عاشور مفردات کی لغوی، صرفی و نحوی تحقیق، ان کا محل اعراب اور اس باب میں
علمائے لغت کے درمیان اختلاف کی تحقیق کرتے ہیں۔ مزید برآں اپنے دعوے کی تائید میں آیات، احادیث اور اشعار
سے استشهاد پیش کرتے ہیں۔ مندرجہ ذیل میں چند ایک مثالوں سے ان کے اس منبع کی توضیح ہوتی ہے:

۱۔ آیت ﴿هَذِهِ الْكِتَابُ لَا رِبَّ فِيهِ هُدًى لِلْمُتَّقِينَ﴾ (۱۲۷) (یہ وہ عظیم کتاب ہے جس میں شک کی کوئی
گنجائش نہیں، یہ پرہیز گاروں کے لیے ہدایت ہے) کی تفسیر میں لفظ کتاب کی تحقیق ملاحظہ کیجیے:
”وَ(الْكِتاب) فِعَالٌ بِمَعْنَى الْمَكْتُوبِ إِمَّا مَصْدَرٌ كَاتِبٌ— وَكِتَابَةُ الْقُرْآنِ فَرُضٌ كَفَاعَةٌ عَلَى
الْمُسْلِمِينَ“ (۱۲۸) ”كِتاب“ ”فِعَال“ کے وزن پر مکتوب کے معنی میں ہے یا تو یہ کاتب (باب
مفائلہ) کا مصدر ہے جو کتابت میں مبالغہ کے لیے وضع کیا گیا ہے کیونکہ مصدر مفعول کے معنی میں آتا ہے جیسے
”خَلْقٌ“ (مصدر بمعنی مخلوق آتا ہے) اور یا یہ ”فِعَالٌ بِمَعْنَى مَفْعُولٍ“ ہے جیسے ”لِيَس“ ”بِعَنْ
”مَبْوَسٌ“ اور ”عِمَادٌ“ بمعنی ”مَغْمُودٌ بِهِ“ آتا ہے اور اس کا اشتقات ”كَبَ“ سے ہے جو
”جَمَعٌ“ اور ”ضَمَ“ کے معنی میں ہے کیونکہ کتاب اپنے اوراق و حروف کو جمع کرتی ہے۔ نبی ﷺ نے
نے جو بھی وحی نازل ہوتی اس کی کتابت کا حکم دیا اور وحی کو کتاب بنادیا اور قرآن کا کتاب کہنے میں اس امر کی
طرف اشارہ ہے کہ حفاظت کی غرض سے اس کی کتابت واجب ہے اور کتابت قرآن مسلمانوں پر فرض کفایہ
ہے۔

۳۔ اللہ تعالیٰ کے فرمان ﴿بَئِسْمَ اشْتَرَوْ بِهِ أَنْ يَكُفُّرُوا—﴾ (۱۲۹) (انہوں نے اپنی جانوں کا کیا براسودا کیا کہ اللہ کی نازل کردہ کتاب کا انکار کر رہے ہیں۔۔۔) کی تفسیر میں بنس اور نعم کی تحقیق ملاحظہ کیجیے: ” وَبِسْمَ مُرْكَبٍ مِنْ (بِسْ) وَ (مَا) الزَّائِدَةِ۔۔۔ وَذَلِكَ عَلَى وِزَانٍ فَوْلَكَ نِعْمَ الرَّجُلُ فُلَانٌ ” (۱۳۰)۔ تو اللہ تعالیٰ کا قول ”أَنْ يَكُفُّرُوا“ مخصوص بالذم ہے اور جملہ یوں ہو گا ”كُفْرُهُمْ بِآيَاتِ اللَّهِ“ (ان کا اللہ تعالیٰ کی آیات کا انکار کرنا) اور آپ یوں کر سکتے ہیں کہ اس کو مبتداء قرار دیں مخدوف خبر کی یا خبر قرار دیں مخدوف کی یا یہ ماسے بدلتے یا اس کا بیان ہے تو اس بنیاد پر اللہ تعالیٰ کا فرمان اشترو یا معرفہ کی صفت یا موصولہ کا صلہ ہو گا اور ”أَنْ يَكُفُّرُوا“ مخصوص بالذم ہو کر خبر ہو گا مبتداء مخدوف کی یہ تمہارے قول ”نِعْمَ الرَّجُلُ فُلَانٌ“ کے وزن پر ہو گا اور ”بِسْمَ“ ”بِسْ“ اور ”مَا زائد“ ” سے مرکب ہے اور ”بِسْ“ اور اس کی ضد ”نعم“ کے فعل یا اسم ہونے میں اختلاف ہے اور اسی یہ ہے کہ دونوں فعل ہیں اور ان دونوں کے ساتھ متصل ہا میں بھی مذاہب ہیں ایک یہ کہ یہ معرفہ تامہ ہے یعنی اس کی تفسیر معرف باللام اسم کے ساتھ کی جاتی ہے اور یہ موصولہ سے احتراز کرتے ہوئے صلہ کا محتاج نہیں ہوتا اور اس کے قول بنیسما کی تفسیر بنیس الشیع سے کی جاتی ہے اس کے قائل سیبو یہ اور کسانی ہیں جبکہ دوسرا موقف یہ ہے کہ یہ موصولہ ہے اس کے قائل فراء اور فارسی ہیں یہ دونوں وجودہ زیادہ واضح ہیں تو اگر (بنیس اور نعم) کے بعد ما کیلے واقع ہو تو یہ مکمل معرف ہو گا جیسے اللہ تعالیٰ کا فرمان: ﴿إِنْ تَبْدُوا الصَّدَقَاتِ فَعِنَّمَا هِيَ﴾ (۱۳۱) (اگر تم خیرات ظاہر کر کے دو تو یہ بھی اچھا ہے (اس سے دوسروں کو ترغیب ہو گی)۔ یعنی ”نعم الشیع ہی“ اور اگر ”ما“ کے بعد ایسا جملہ واقع ہو جو صلہ بتتے کی صلاحیت رکھتا ہو تو ”ما“ معرفہ ناقصہ یعنی موصولہ ہو جیسے یہ (مندرجہ بالا) اللہ تعالیٰ کا فرمان اور ”ما“ بنیس کا فاعل ہے اور کبھی بنیس اور نعم کے بعد اس ذکر کیا جاتا ہے جو مدح یا ذم کے مقصود کا تعین کرتا ہے اسے علم عربی میں مخصوص کہا جاتا ہے اور کبھی اس اسے ظاہر ہونے یا پہلے سے مذکور پر دلالت کی وجہ سے ذکر نہیں کیا جاتا تو اللہ تعالیٰ کا قول ”أَنْ يَكُفُّرُوا“ مخصوص بالذم ہے اور جملہ یوں ہو گا ”كُفْرُهُمْ بِآيَاتِ اللَّهِ“ (ان کا اللہ تعالیٰ کی آیات کا انکار کرنا) اور آپ یوں کر سکتے ہیں کہ اس کو مبتداء قرار دیں مخدوف خبر کی یا خبر قرار دیں مخدوف کی یا یہ ماسے بدلتے یا اس کا بیان ہے تو اس بنیاد پر اللہ تعالیٰ کا فرمان اشترو

یا معرفہ کی صفت یا موصولہ کا صلہ ہو گا اور ان یَكُفُرُوا مخصوص بالذم ہو کر خبر ہو گا مبتداء مخدوف کی یہ آپ کے قول، "نَعَمَ الرَّجُلُ فُلَانٌ" کے وزن پر ہو گا۔

امور بلاعیہ اور تفسیر ابن عاشور

اگر یہ کہا جائے کہ تفسیر ابن عاشور پر جو سب سے غالب رنگ ہے وہ بлагت کا تو اس میں کوئی مبالغہ نہ ہو گا۔ کوئی آیت نکات بлагت سے خالی نہیں اور اس کی تقدیق خود ابن عاشور کے مقدمہ میں موجود ہے۔ جہاں انہوں نے اپنے روحانی کو بیان کیا ان کے الفاظ میں: "إِنْ مَعَانِي الْقُرْآنِ وَمَقَاصِدُهُ دَازُ أَفَانِينَ كَثِيرَةٌ۔ وَقَدْ اهْتَمَمْتُ فِي تَفْسِيرِي هَذَا بِبَيَانِ وُجُوهِ الْإِعْجَازِ وَنُكَّبَ الْبَلَاغَةِ الْعَرَبِيَّةِ وَأَسَالِيبِ الْاسْتِعْمَالِ" (۱۳۲)۔ کہ قرآن حکیم کے معانی اور مقاصد بہت سے فنون کو اپنے اندر سموئے ہوئے ہیں۔ اور بہت سے مفسرین نے ان میں سے بعض فنون پر توجہ دی ہے لیکن قرآن حکیم کے فنون میں سے ایک فن ایسا ہے جس کے دفاتر اور نکات سے اس کی کوئی آیت خالی نہیں اور وہ بлагت کے دفاتر کا فن ہے اس پر مفسرین نے اتنی توجہ نہیں دی جتنی دوسرے فنون پر دی اس لیے میں نے اتزام کیا ہے کہ حتی الامکان اس فن کے نکات پر تعمیہ کرنے سے غافل نہ رہوں گا اور میں نے اپنی اس تفسیر میں وجوہ اعجاز، نکات بлагت کا اہتمام کیا ہے۔

جہاں تک امور بлагت کو ذکر کرنے میں ان کے منہج کا سوال ہے تو وہ علم بлагت کے تمام امور معانی، بیان اور بدیع کی مختلف پہلوؤں سے تحقیق کرتے ہیں۔ اور ان کے مطابق آیات کا مفہوم بیان کرتے ہیں۔ کئی مقامات پر علم بлагت کے دفاتر، نکات اور قواعد اتنی تفصیل سے بیان کئے گئے ہیں کہ تفسیر کا مطالعہ کرنے والا بھول جاتا ہے کہ وہ کسی تفسیر کا مطالعہ کر رہا ہے یا بлагت کی کتاب کا۔ اس باب میں وہ ز محشی، تمتازانی اور عبد الحکیم کے اقوال نقش کرتے ہیں اور کئی مقامات پر ان کا رد بھی ان کے اسلوب کا حصہ ہے نیز امور بлагت کو بیان کرنے کے ساتھ وہ قرآنی اعجاز کی وجہ پر بھی روشنی ذالتے ہیں تفسیر ابن عاشور کے اس پہلو کا مندرجہ ذیل مطالعہ انتہائی ناکافی ہے لیکن اس سے ان کے منہج کو سمجھنے میں مدد ضرور ملے گی۔

۱۔ ﴿أُولَئِكَ الَّذِينَ اشْتَرَوُ الْضَّلَالَةَ بِالْهُدَىٰ فَمَا رَبَحُتْ تِحْكَارُهُمْ وَمَا كَانُوا مُهْتَدِينَ﴾ (۱۳۳) (یہی) وہ لوگ ہیں جنہوں نے ہدایت کے بد لے گمراہی خریدی لیکن ان کی تجارت فائدہ مند نہ ہوئی اور وہ (فادہ مند اور نفع بخش سودے کی) را جانتے ہی نہ تھے) کی تفسیر میں علم بیان کے بہت سے نکات سے پرداختھا یا ان میں سے ایک کی جملہ ملاحظہ کیجیے: "وَمَعْنَى تَفْيِي الْاَهْدِيَّةِ كِتَابَةً عَنِ اِضَاعَةِ الْفَصْدِ - لَأَنَّ مَنْ يَكُنْ

مُهْتَدِيًّا أَصْنَاعَ الْرِّبَحِ وَأَصْنَاعَ رَأْسَ الْمَالِ يَسُوِّي سُلُوكَكُهُ ” (۱۳۳) اور إِهْنَدَاءٍ (حصول بدایت) کی نفع کا معنی ارادے کو ضائع کرنے سے کنایہ ہے یعنی انہوں نے جس کے لیے کوشش کی اسے ضائع کر دیا اور وہ دوسروں کے لیے بھلائی کا سبب بننے والی چیز کو پیچان سکے اور نہ یہ پیچان سکے کہ مسلمانوں کے لیے نقصان دہ چیز کوں کی ہے۔ اور یہ ان کی بیو تو فی اور کمزور رائے کا اعلان ہے اور وہ جیسا کہ آپ پہلے جان چکے کہ غیر نفع بخش تجارت کے لیے علت کے قائم مقام ہے تو ان کے غلط تصرف حتیٰ کہ اپنے کفر میں بھی کو اس شخص کے غلط تصرف کے ساتھ تشبیہ دی گئی جو نفع کا ارادہ تو رکھتا ہو لیکن وہ گھاٹے میں رہے۔ اور اللہ تعالیٰ کا فرمان: ﴿وَمَا كَانُوا مُهْتَدِينَ﴾ تمثیل ہے اور یہ بھی صحیح ہے کہ اسے خسارے اور ہر چیز کو ضائع کرنے سے کنایت گیا جائے کیونکہ جو شخص بدایت پر نہ رہا اس نے نفع اور اصل مال کو اپنے غلط سلوک کی وجہ سے ضائع کر دیا۔

۲۔ آیت ﴿مَتَّلُهُمْ كَمَثَلِ الَّذِي اسْتَوْقَدَ نَارًا فَلَمَّا أَضَاءَتْ مَا حَوَلَهُ ذَهَبَ اللَّهُ بِنُورِهِمْ وَرَرَكَهُمْ فِي طَلَمَاتٍ لَا يُصْرُونَ﴾ (ان کی مثال ایسے شخص کی مانند ہے جس نے (تاریک ماہول میں) آگ جلانی اور جب اس نے گرد و نواح کو روشن کر دیا تو اللہ نے ان کا نور سلب کر لیا اور انہیں تاریکیوں میں چھوڑ دیا باب وہ کچھ نہیں دیکھتے) کے تحت بیان کیے گئے کچھ امور بلاعغیہ کو بیان کرنے کا اسلوب ملاحظہ کیجیے: ”اعقبَتْ تَفَاصِيلَ صِفَاتِهِمْ بِتَصْوِيرِ مَجْمُوعِهَا فِي صُورَةٍ وَاحِدَةٍ، بِتَشْبِيهِ حَالِهِمْ بِهِيَةٍ مَحْسُوسَةٍ، وَهَذِي طَرِيقَةُ تَشْبِيهِ التَّمْثِيلِ، إِلَحْاقًا بِتِلْكَ الْأَحْوَالِ الْمَعْقُولَةِ بِالْأَشْيَاءِ الْمَحْسُوسَةِ، لِأَنَّ الْفَقْسَ إِلَى الْمَحْسُوسِ أَمِيلٌ.“ ”وَالتَّمْثِيلُ مُنْزَعٌ جَلِيلٌ بَدِيعٌ مِنْ مَنَارِ الْبَلَاغَاءِ لَا يَتَلَقَّ إِلَى مَحَاسِبِهِ غَيْرُ خَاصَّتِهِمْ. وَهُوَ هُنَا مِنْ قَبْلِ التَّشْبِيهِ لَا مِنْ إِلَاسْتِعَارَةٍ لِأَنَّ فِيهِ ذِكْرُ الْمُشَبَّهِ وَالْمُشَبَّهُ بِهِ وَأَدَاءُ التَّشْبِيهِ وَهِيَ لَفْظُ مَثَلٍ“ (۱۳۴)۔ (ان منافقین کی صفات کی تفاصیل کے بعد ان سب کے مجموع کو ایک صورت میں بیان کیا اور ان کی حالت کو ایک محسوس بیت کے ساتھ تشبیہ دی اور یہ تشبیہ تمثیل کا طریقہ ہے تاکہ احوال معمولہ کو محسوس اشیاء کے ساتھ ملایا جائے کیونکہ دل محسوس کی طرف زیادہ مائل ہوتا ہے۔ اور تمثیل بلغاۓ کے شوق کا ایسا قابل تدری اور عجیب میدان ہے کہ اس کے محاسن تک خاص بلغاۓ کے سوا کسی کو رسائی نہیں ہو سکتی اور یہاں یہ تمثیل تشبیہ کے قبل سے ہے نہ کہ استعارہ سے کیونکہ اس میں مشتبہ، مشبہ ہے اور حرف شبہ یعنی لفظ، مثل ”ذکر کیے گئے ہیں۔)

اس کے تحت مفسر ابن عاشور نے اس آیت میں ”کمثل“ کے حرف ”ک“ پر تفصیلی تحقیق سے یہ ثابت کیا کہ یہ زائد نہیں اور اس ضمن میں رضی اور عبدالحکیم کا ”ک“ کو زائد کہنے کا رد کیا پھر تشبیہ تمثیل کی چار اقسام بیان کیسیں اس طرح اس آیت کی تفسیر تقریباً گیارہ (۱۱) صفات پر محیط ہے جو تمام کی تمام امور بلاغیہ سے عبارت ہے (۱۳۷)۔

آخر میں اس تمثیل کے بارے میں بیان کیا کہ گو کہ یہ ایک بیت کی دوسری بیت کے ساتھ تشبیہ ہے لیکن اس آیت کے مختلف اجزاء کی علیحدہ تشبیہ بیان کی جاسکتی ہے جیسے فرمایا: ”فَشُبَّهَ اسْتِمَاعُهُمُ الْقُرْآنَ بِاسْتِيَقَادِ النَّارِ، ... وَيُشَبَّهُونَ بِقَوْمٍ أَنْقَطَعَ إِبْصَارُهُمْ“ (۱۳۸)۔ ان کا قرآن کے سننے کو آگ جلانے سے تشبیہ دی گئی اور قرآن کالوگوں کو خیر اور بھلائی کی طرف رہنمائی کرنے میں ساکلین کے لیے ان کے راستوں کو روشن کرنے میں آگ کے ساتھ تشبیہ دی گئی اور ان کے کفر کی طرف واپس لوٹ جانے کو آگ کی روشنی کے پلے جانے کے ساتھ، ان کے کفر کو انہیروں سے اور ان کو ایسی قوم کے ساتھ تشبیہ دی گئی جن کی قوت بصارت چلی گئی ہو۔

۳۔ فرمان باری تعالیٰ ہے: ﴿فَوَقَالُوا قُلُوبُنَا غُلْفٌ﴾ (۱۳۹) (اور یہودیوں نے کہا: ہمارے دلوں پر پردہ ہے۔۔۔) ابن عاشور[ؑ] نے فرمایا: ”فِيهِ الْيَقَاتُ مِنَ الْخِطَابِ إِلَى الْغَيْةِ وَإِبْعَادُهُمْ عَنْ مَقَامِ الْحُضُورِ فَيُكَثِّرُ إِلَيْهِ هَذَا الْإِبْعَادِ بِخُطَابِهِ بِخُطَابِ الْبَعْدِ فَهُوَ كَنَاءٌ“ (۱۴۰)۔ اس میں خطاب سے غیب کی طرف التفات ہے اور ان کو مقام حضور سے دور کرنا ہے اور یہ اس التفات میں سے ہے جس کا کہتہ یہ ہے کہ جن صفات نقش و فظاظہ کا اطلاق خطاب پر کیا گیا ہے انہوں نے اسے خاطر میں لانے اور اس سے مقام عظمت کو دور کرنے کو واجب کر دیا تو اس کے خطاب کے ساتھ ابعاد کی طرف بعد کے خطاب کے ساتھ اشارہ کیا گیا ہے تو یہ کنایہ ہے۔

جدید علوم میں ابن عاشور کا منسج

ابن عاشور نے جدید علوم اور قرآن کے تعلق میں اعتدال کی راہ اختیار کی ہے۔ چنانچہ جہاں انہوں نے ان ائمہ کی مخالفت کی جو قرآن نہیں کے لیے جدید اور سائنسی تحقیقات کے سرے سے مخالف ہیں جیسے امام شاطئ[ؓ] (۱۴۱) وہاں ان مفسرین کی بھی مخالفت کی جو قرآن مجید کو سائنسی تفسیر میں اس حد تک لے گئے کہ قرآن نہیں جدید اور سائنسی علوم و تحقیقات کی مرہوں منت ہی بن کر رہ جائے جیسے طنطاوی (۱۴۲)۔ بلکہ وہ علامہ رشید رضا کے اس موقف کے حال

ہیں: ” جہاں تک مادی عالم غیر مثالیکوں و تاریخ سے متعلق قرآنی اخبار کا تعلق ہے تو یہ ان قرآنی ایجادی مجرمات سے ہیں جنہیں بعد کی سائنسی و تاریخی تحقیقات نے پیش کیا ہے جبکہ نزول قرآن کے وقت ان کا تصور بھی نہیں کیا جاسکتا تھا۔ اور اسی طرح یہ اخبار قرآنی قرآن حکیم کے سلیمانی مجرمات میں سے بھی ہیں اس معنی میں کہ نزول سے آج تک صدیاں گزرنے کے باوجود قرآن کے قطعی حقائق کو کوئی قطعی سائنسی تحقیق رد نہیں کر سکی ” (۱۳۳)۔ جہاں تک جدید علوم کے بیان میں ابن عاشور کے منجحہ کا تعلق ہے تو انہوں نے علمی و سائنسی حقائق کی باریکیوں و جزئیات میں غوطہ زدنی کرنے کی بجائے ان حقائق کی طرف محض اشارات پر اکتفاء کیا ہے۔ اس کے ساتھ ساتھ انہوں نے سائنسی حقائق کو سامنے رکھتے ہوئے وجوہ اعجاز بھی بیان کیے ہیں۔ جدید علوم میں ابن عاشور کے منجھ پر چند ایک مثالیں یہ ہیں:

اللَّهُ تَعَالَى نَفَرَ مِنْهُ فِي خَلْقِ السَّمَاوَاتِ وَالْأَرْضِ وَآخْتِلَافِ اللَّيْلِ وَالنَّهَارِ— لَآيَاتٍ لِقَوْمٍ يَقْتَلُونَ (۱۳۴) (پیشک آسماؤں اور زمین کی تخلیق میں اور رات دن کی گردش میں۔۔۔ (ان میں) عظیمدوں کے لئے قدرتِ الہی کی بہت سی) نظریاتیں ہیں۔ اس آیت کی تفسیر میں ابن عاشور نے فرمایا: ” وَفِي الْآيَةِ عِبْرَةٌ عِلْمِيَّةٌ لِمَنْ يَجِدُهُ مِنْ أَهْلِ الْعِلْمِ الطَّبِيعِيِّ ” (۱۳۵)۔ (اور اس آیت میں ماہرین طبیعت کی تحقیقات کے لیے علمی دلیل ہے)۔

ارشاد باری تعالیٰ ہے: ﴿أَوْلَمْ يَرَ الذِّينَ كَفَرُوا أَنَّ السَّمَاوَاتِ وَالْأَرْضَ كَانَا رَبْقًا فَقَنَّتَا هُمَا وَجَعَنَا مِنَ الْمَاءِ كُلُّ شَيْءٍ حَيٍّ أَفَلَا يُؤْمِنُونَ﴾ (۱۳۶) (اور کیا کافر لوگوں نے نہیں دیکھا کہ جملہ آسمانی کائنات اور زمین (سب) ایک اکائی کی شکل میں جڑے ہوئے تھے پس ہم نے ان کو پھاڑ کر جدا کر دیا، اور ہم نے (زمین پر) پیکرِ حیات (کی زندگی) کی نمود پانی سے کی، تو کیا وہ (قرآن کے بیان کردہ ان حقائق سے آگاہ ہو کر بھی) ایمان نہیں لاتے) اس آیت سے علمی و سائنسی اشارات پر روشنی ڈالتے ہوئے فرمایا: ” فَكَوْنُ الْآيَةُ قَدْ اشْتَمَلَتْ عَلَى عِبْرَةٍ كُلِّ الْأَسَاطِيرِ وَعَلَى عِبْرَةٍ خَاصَّةٍ بِأَهْلِ النَّظَرِ وَالْعِلْمِ فَتَكُونُ مِنْ مُعْجَزَاتِ الْقُرْآنِ الْعِلْمِيَّةِ الَّتِي أَشَرَّنَا إِلَيْهَا فِي مُفَدَّمَاتِ هَذَا التَّفْسِيرِ ” (۱۳۷)۔ اس آیت ایک تودہ سبق ہے جو تمام لوگوں کے لیے عام ہے جبکہ دوسرا سبق مفکرین و سائنسدوں کے ساتھ خاص ہے تو اس صورت میں یہ آیت قرآن حکیم کے ان سائنسی و علمی مجرمات میں سے ہو گی جن کی طرف ہم نے مقدمات تفسیر میں اشارہ کر دیا ہے۔

مصادر تفسیر

تفسیر ابن عاشور میں جن مصادر سے استفادہ کیا گیا وہ یہ ہیں:

تفسیر جامع البیان، للإمام محمد ابن حنبل الطبری ، تفسیر الكشاف للزمھشیری، المحرر الوجیز لابن عطیة، مفاتیح الغیب لفخر الدین الرازی ، اتوار التویل و اسرار التاویل للبیضاوی، روح المعانی للألوسی، حاشیة قزوینی ، تفتازانی، طبیبی علی الكشاف ، حاشیة حفاجی علی تفسیر البیضاوی، تفسیر أبي السعود ، تفسیر القرطی ، تفسیر الشیخ محمد بن عرفۃ التونسی اور درة التنزیل جوامی فخر الدین رازی یا امام راغب اصفهانی کی طرف منسوب ہے۔ یہ وہ مصادر ہیں جن کا ذکر خود مفسر نے اپنے مقدمہ میں کیا اور ان سے مفسر نے زیادہ تراستقادہ کیا ہے۔ مفسر کے ہاں ان سے استقادہ کا طریقہ کاریہ ہے کہ وہ محض نقل پر ہی اکتفاء نہیں کرتے بلکہ تعلیق، تقدیم، اضافہ، تعبیر اور تہذیب ایسے امور بھی پیش نظر رکھتے ہیں جیسا کہ مفسر نے مقدمہ میں اس طرف اشارہ بھی کیا ہے (۱۳۸)۔

خلاصہ بحث

یہ تفسیر جہاں بہت سی خوبیوں کی حامل ہے وہاں بشری فطرت کے عین مطابق بہت سے سلیٰ پہلوں بھی اپنے اندر رکھتی ہے جہاں تک اس کے ثابت پہلو کا تعلق ہے تو ان میں سے کچھ یہ ہیں:

۱۔ اس تفسیر میں تمام تفسیری پہلوؤں کو مد نظر کھا گیا ہے جن میں این عاشر^و کے منہج پر مکمل تحقیق کے لیے یہ صفات ناکافی ہیں۔

۲۔ تفسیر کے دس مقدمات علوم قرآن میں ایک عمدہ اضافہ ہے۔

۳۔ تفسیر محض نقول پر مشتمل نہیں بلکہ ان نقول میں مفسر کی جانب سے تعلیق، تقدیم، اضافہ، تعبیر اور تقدیم کے پہلوؤں کو بھی مد نظر رکھا گیا ہے۔

۴۔ تفسیر این عاشر مختلف علوم و فنون مثلاً علوم القرآن، علوم عربیہ، علوم بلاوغت کی تلطیق کے علاوہ فقه، اصول فقہ، مقاصد شریعت، جدید علوم، لطائف، وسائل اور حکمتیں پر مشتمل ایک حسین گلدستہ ہے۔

۵۔ ہر سورت سے پہلے مقدمہ اس تفسیر کی اہم خوبیوں میں سے ہے جو تفسیر کے میدان میں جدت کے پہلو کو نمایاں کرتا ہے۔

جہاں تک اس تفسیر کے سلیٰ پہلوؤں کا تعلق ہے تو وہ مندرجہ ذیل ہیں:

۱۔ تفسیر کی مباحث میں طوالت اس قدر زیادہ ہے کہ بسا وقات قاری کو انتخیر و التنویر کے تفسیر ہونے کا احساس نہیں رہتا۔

۲۔ مفسر نے اسرائیلیات کو نقل کیا گو کہ ان پر تقدیم بھی کی لیکن بہر طور اسرائیلیات پر اعتماد تفسیر کے سلی پہلو کو اجاگر کرتا ہے۔

حواشى وحواله جات

١- محمد الطاهر بن عاشور، علامة الفقه وأصوله ، والتفسير وعلومه: إياد خالد الطباع، ص:

-٧٨-

٢- ترجمة ك لى ملاحظة بحثي: الأعلام قاموس تراجم لأشهر الرجال والنساء من العرب والمستعربين والمستشرقين: خير الدين الزركلي، ٢ / ٢٧٣ - ٢٧٥ بروت: دار العلم الملايين، ط، ٩٩ م. شيخ الجامع الأعظم محمد الطاهر بن عاشور: بلقاسم الغالي، ص: ٣٥ - ٣٦، بروت: دار ابن حزم، الطبعة الأولى: ١٤٣١ - ١٤٩٦، محمد الطاهر بن عاشور، علامة الفقه وأصوله ، والتفسير وعلومه: إياد خالد الطباع دمشق: دار القلم، الطبعة الأولى: ١٤٢٦-١٤٥٥، مقدمة كتاب: "مقاصد الشريعة لابن عاشور " تحقيق دراسة: محمد الطاهر الميساوي. ص: ١٣ - ١٧، أردن: دار النفائس، الطبعة الثانية: ١٤٢١ - ٢٠٠١، تراجم المؤلفين التونسيين: محمد محفوظ، ٣٠٣ - ٣٠٩، بروت: دار الغرب الإسلامي، الطبعة الأولى: ١٤٣٢-١٤٨٢، تراجم لتسعة من الأعلام: محمد بن إبراهيم الحمد، ص: ١٥١ - ١٦٥، الرياض: دار ابن حزم للنشر والتوزيع، الطبعة الأولى، ٢٠٠٧ ، مدخل لتفسير التحرير والتنوير، محمد بن إبراهيم الحمد، ص: ١٣ - ١٤، الرياض: دار ابن حزم للنشر والتوزيع، الطبعة الأولى، ١٤٣٨، تعريف الدارسين بمناهج المفسرين: صلاح عبد الفتاح الخالدي، ص ٥٨٨ - ٥٧٣، دمشق: دار القلم، الطبعة الثالثة ، ١٤٢٩/١٤٠٨)،

٣- شيخ الجامع الأعظم محمد الطاهر بن عاشور : ص: ٣٥ ، محمد الطاهر بن عاشور، علامة الفقه وأصوله ، والتفسير وعلومه: ص: ٧٨-

٤- شيخ الجامع الأعظم محمد الطاهر بن عاشور: ص: ٣٩ - ٣٧ ، مدخل لتفسير التحرير والتنوير: ص: ١٣ ، محمد الطاهر بن عاشور، علامة الفقه وأصوله، والتفسير وعلومه: ص: ٧٩، تراجم لتسعة من الأعلام:، ص: ١٥١-١٤٥ -

- ٥- شيخ الجامع الأعظم محمد الطاهر بن عاشرور : ص: ٦٦-٦٧ . محمد الطاهر بن عاشرور، علامة الفقه وأصوله ، والتفسير وعلومه: إياد خالد الطباع، ص: ٧٩.
- ٦- تراجم المؤلفين التونسيين: محمد محفوظ، ٣٠٨/٣-٣٠٧/٣ . ديكبيه: شيخ الجامع الأعظم محمد الطاهر بن عاشرور: ص: ٢٨ - ٢٧.
- ٧- تراجم المؤلفين التونسيين: ٣٠٩/٣-٣١٠/٣ .
- ٨- شيخ الجامع الأعظم محمد الطاهر بن عاشرور : ص: ٢٧-٢٦ .
- ٩- الأعلام: ١٧٣/٦ .
- ١٠- تراجم المؤلفين التونسيين : ص: ٣٠٦ .
- ١١- شيخ الجامع الأعظم: ص: ٦٣-٦٢ .
- ١٢- تراجم المؤلفين التونسيين : ص: ٣٠٦ .
- ١٣- التحرير والتنوير: محمد الطاهر بن محمد بن محمد الطاهر بن عاشرور التونسي (١٤٩٣-١٣٩٣)، ٨/١، تونس: الدار التونسية للنشر ، ١٩٨٣ .
- ١٤- أيضاً: ٦٥/١ .
- ١٥- أيضاً: ٦٣٦/٣٠ .
- ١٦- أيضاً: ١٠/١ .
- ١٧- ديكبيه: أيضاً: ١٠-١٩ .
- ١٨- أيضاً: ١٨/١ .
- ١٩- أيضاً: ١٨/١ .
- ٢٠- أيضاً .
- ٢١- ملاحظة كتبية: أيضاً: ١٨/١-٢٧ .
- ٢٢- أيضاً: ٢٨/١ .
- ٢٣- أيضاً: ٢٨-٢٢ .
- ٢٤- ملاحظة كتبية: ٣٣/١-٣٧ .
- ٢٥- أيضاً: ٣٧/١ .

- ٢٦ - ديكهه: ايضاً: ١/٣٨-٣٥ -

- ٢٧ - ايضاً: ١/٣٨ -

- ٢٨ - ملاحظه كجهه: ايضاً: ١/٣٦-٥٠ -

- ٢٩ - ديكهه: ايضاً: ١/٣٩ -

- ٣٠ - ديكهه: ايضاً: ١/٣٧-٥٠ -

- ٣١ - ديكهه: ايضاً: ١/٥١-٤٣ -

- ٣٢ - ايضاً: ١/٥١ -

- ٣٣ - ايضاً: ١/٥١-٥٣ -

- ٣٤ - ايضاً: ١/٥٢-٥٩ -

- ٣٥ - ايضاً: ١/٤٠-٤٣ -

- ٣٦ - ايضاً: ١/٤٣ -

- ٣٧ - ايضاً: ١/٤٣-٤٩ -

- ٣٨ - ايضاً: ١/٤٥،٤٣/١ -

- ٣٩ - ايضاً: ١/٤٨-٤٥ -

- ٤٠ - ايضاً: ١/٤٨-٤٩ -

- ٤١ - ملاحظه كجهه: ايضاً: ١/٤٠-٧٤ - ٩٢ -

- ٤٢ - ايضاً: ١/٧١-٧٣ -

- ٤٣ - ايضاً: ١/٧١-٧٣ -

- ٤٤ - ايضاً: ١/٧٣-٨٢ -

- ٤٥ - ايضاً: ١/٨٢-٨٣ -

- ٤٦ - ملاحظه كجهه ايضاً: ١/٨٣-٩٢ -

- ٤٧ - ايضاً: ١/٩٣-١٠٠ -

- ٤٨ - ايضاً: ١/٩٧ -

- ٤٩ - ايضاً: ١/٩٨ -

- ۵۰۔ ملاحظہ کیجیے: ایضاً: ۱۰۱/۱۔ ۱۳۰۔ ۱۳۰۔
- ۵۱۔ ایضاً: ۱۰۱/۱۔ ۱۱۹۔ ۱۱۹۔
- ۵۲۔ ایضاً: ۱۲۰/۱۔ ۱۲۲۔ ۱۲۲۔
- ۵۳۔ ایضاً: ۱۲۲/۱۔ ۱۳۰۔ ۱۳۰۔
- ۵۴۔ ایضاً: ۲۸۵/۲۔ ۲۸۵۔ ۲۸۵۔
- ۵۵۔ سورۃ الشوریٰ: ۳۲: ۱۱۔
- ۵۶۔ اُخْرِير وَالْتَّوْرِير: ۲۷/۲۵۔
- ۵۷۔ اُخْرِير وَالْتَّوْرِير: ۱۹۷/۱۔
- ۵۸۔ ایضاً۔ مباحث عقیدہ کے لیے مزید ملاحظہ کیجیے: اُخْرِير وَالْتَّوْرِير: ۱/۱۹۳، ۲۲۰، ۲۲۰، ۳۹/۴، ۳۸۰، ۳۳۳/۲۲۰، ۲۲۰، ۳۹۔
- ۵۹۔ سورۃ الْاسْرَاء: ۱۷: ۳۔
- ۶۰۔ سورۃ الْقَصْص: ۲۸: ۳۔
- ۶۱۔ سورۃ الدَّخْنَان: ۳۳: ۳۱۔
- ۶۲۔ سورۃ النَّمَل: ۲۷: ۳۱۔
- ۶۳۔ اُخْرِير وَالْتَّوْرِير: ۱۵: ۳۰۔
- ۶۴۔ سورۃ انْعَام: ۲: ۸۰۔
- ۶۵۔ اُخْرِير وَالْتَّوْرِير: ۷/۳۲۶۔ مزید مثالوں کے لیے ملاحظہ کیجیے: سورۃ انْعَام کی آیت نمبر ۸۲ کی تفسیر سورہ لِقَمَان کی آیت نمبر ۱۳ سے (اُخْرِير وَالْتَّوْرِير: ۷/۳۳۲)۔
- ۶۶۔ سورۃ جَرَات: ۳۹: ۶۔
- ۶۷۔ اُخْرِير وَالْتَّوْرِير: ۲۲۸/۲۶۔
- ۶۸۔ سورۃ آل عمران: ۳: ۱۱۸۔
- ۶۹۔ اُخْرِير وَالْتَّوْرِير: ۳: ۶۳۔
- ۷۰۔ سورۃ لِكَاثِر: ۱۰۲: ۸۔

- ۶۱۔ التحریر والتنویر: ۳۰/۵۲۳-۵۲۵ اور صحیح مسلم: کتاب الأشریة، باب حواز استباعه غیرہ
اے دار من يشق برضاه بذلك، وبتحققه تحققما تاماً، واستحباب الاجتماع على الطعام ح:
- ۶۲۔ الححقق: محمد فؤاد عبد الباقي (۲۰۳۸)
- ۶۳۔ الف۔ سورۃ الشکار: ۱۰۲: ۸
- ۶۴۔ ب۔ التحریر والتنویر: ۳۰/۵۲۵
- ۶۵۔ سورۃ البقرۃ: ۲: ۱۳۲
- ۶۶۔ التحریر والتنویر: ۲/۲
- ۶۷۔ سورۃ البقرۃ: ۲: ۶۳
- ۶۸۔ التحریر والتنویر: ۱/۵۳۱
- ۶۹۔ سورۃ القصص: ۲۸: ۱۵
- ۷۰۔ التحریر والتنویر: ۲۰/۹۰
- ۷۱۔ سورۃ لفظ: ۲۸: ۲۹
- ۷۲۔ التحریر والتنویر: ۲۶/۲۰۸
- ۷۳۔ مختلف احکام میں حکمتوں کے لیے دیکھیے: التحریر والتنویر: ۲/۲۲۹، ۵/۸۷-۸۶، ۳/۳۲۳-۲۸، ۵/۲۹-۲۸
- ۷۴۔ سورۃ البقرۃ: ۲: ۲۲۹
- ۷۵۔ التحریر والتنویر: ۲/۳۱
- ۷۶۔ التحریر والتنویر: ۲۰/۱۱۶-۱۲۰
- ۷۷۔ سورۃ البقرۃ: ۲: ۲۲۹
- ۷۸۔ التحریر والتنویر: ۲/۳۱۱
- ۷۹۔ ملاحظہ کیجیے: ايضاً
- ۸۰۔ سورۃ البقرۃ: ۲: ۱۷۳
- ۸۱۔ التحریر والتنویر: ۲/۱۱۹
- ۸۲۔ ملاحظہ کیجیے: ايضاً
- ۸۳۔ سورۃ البقرۃ: ۲: ۱۷۳
- ۸۴۔ التحریر والتنویر: ۲/۱۱۶
- ۸۵۔ سورۃ البقرۃ: ۲: ۱۷۳
- ۸۶۔ التحریر والتنویر: ۲/۱۱۶
- ۸۷۔ ملاحظہ کیجیے: ايضاً
- ۸۸۔ سورۃ البقرۃ: ۲: ۱۷۳
- ۸۹۔ التحریر والتنویر: ۲/۱۱۶
- ۹۰۔ سورۃ النساء: ۳: ۶

- ٩١ - التحرير والتنوير: ٢٢٢/٣ -
 ٩٢ - سورة القصص: ٢٨ : ١٥ -
 ٩٣ - التحرير والتنوير: ٩٠/٢٠ -
 ٩٤ - سورة الأعراف: ٧ : ١٥٦ -
 ٩٥ - سورة البقرة: ٢ : ٢١٣ -
 ٩٦ - التحرير والتنوير: ١ : ٥١ -
 ٩٧ - سورة الفاتحة: ١ : ٣ -
 ٩٨ - سورة البقرة: ٢ : ٢٥٩ -
 ٩٩ - التحرير والتنوير: ١ : ٥٥ -
 ١٠٠ - آل عمران: ٣ : ٣٤ -
 ١٠١ - التحرير والتنوير: ٣ : ٢٣٢ -
 ١٠٢ - القيامة: ٧٥ : ٧ -
 ١٠٣ - التحرير والتنوير: ٣٣٣/٢٩ -
 ١٠٤ - التحرير والتنوير: ٣٣٣/٢٩ -
 ١٠٥ - سورة مجادلة: ٦/٣٩ -
 ١٠٦ - التحرير والتنوير: ٢٢٨/٢٢ -
 ١٠٧ - سورة أذعام: ٦ : ١٦٣ -
 ١٠٨ - التحرير والتنوير: ١/٨ - ٢٠٢ -
 ١٠٩ - سورة آل عمران: ٣ : ٢٨ -
 ١١٠ - ملاحظة بيبيه: التحرير والتنوير: ٣/٢١٦ -
 ١١١ - سورة يسرا: ٣ : ١٠٦ -
 ١١٢ - سورة الأنفال: ٦٥/٨ -
 ١١٣ - ديكبيه: التحرير والتنوير: ١/٦٦٢ -
 ١١٤ - التحرير والتنوير: ١٠٣/١ -

- ١١٥ - سورة مزمول: ٢٧٣: ٢٠ -
- ١١٦ - التحرير والتنوير: ٢٩/٢٧٩ -
- ١١٧ - سورة البقرة: ٢/١٨٠ -
- ١١٨ - التحرير والتنوير: ٢/١٥٠ -
- ١١٩ - التحرير والتنوير: ١/٨ -
- ١٢٠ - أيضاً -
- ١٢١ - سورة البقرة: ٢: ٢ -
- ١٢٢ - التحرير والتنوير: ١/٢١٩ -
- ١٢٣ - سورة البقرة: ٢: ٣ -
- ١٢٤ - سورة البقرة: ٢: ٢ -
- ١٢٥ - التحرير والتنوير: ١/٢٢٨ -
- ١٢٦ - التحرير والتنوير: ١/٨ -
- ١٢٧ - سورة البقرة: ٢: ٢ -
- ١٢٨ - التحرير والتنوير: ١/٢٢١ -
- ١٢٩ - سورة البقرة: ٢: ٩٠ -
- ١٣٠ - التحرير والتنوير: ١/٤٠٣_٤٠٣ -
- ١٣١ - سورة البقرة: ٢: ٢٧١ -
- ١٣٢ - التحرير والتنوير: ١/٨ -
- ١٣٣ - سورة البقرة: ٢: ١٤ -
- ١٣٤ - التحرير والتنوير: ١/٣٠١ -
- ١٣٥ - سورة البقرة: ٢: ١٧ -
- ١٣٦ - التحرير والتنوير: ١/٣٠٢ -
- ١٣٧ - أيضاً: ١/٣٠٣_٣١٣ -
- ١٣٨ - أيضاً: ١/٣١٣، ١/٣١٣، التحرير والتنوير: ١/٥٣٢، التحرير والتنوير: ١/٥٤٣ -

١٣٩ - سورة البقرة: ٢: ٨٨ -

١٤٠ - التحرير والتنوير: ١/٥٩٩، علم معانی کی مزید امثلہ کے لیے ملاحظہ کیجئے: ٢٠٢/٢١، ٣٠١/٣، ٢٨١/٢، ١٠٦/٢، ٢٨٦/٢٨، ٨٣/٩، ٣٢١/٧، ٣٠٨/٧، ٢٦٨/٧، ٢٥١/٧، ٢٦٣/٦

١٤١ - التحرير والتنوير: ١/٥٩٩، علم بدیع کی امثلہ کے لیے دیکھیے:
٣٠١/٣٠، ٣٨٨/٢٩، ٢٨٦/٢٨، ١٩٣/٢٢

١٤٢ - المواقفات: رابراجم بن موسی بن محمد شاطبی (م ٩٠٧ھ) ١١٢/٢، تحقیق: ابوبدیع مشہور بن حسن آل سلمان، دار ابن عفان، طبعہ اولی: ٧/١٣١ھ/١٩٩٩م -

١٤٣ - الجواہر فی تفسیر القرآن: ١/٣، ٨٧/٥ -

١٤٤ - الوجی الحمدی: محمد رشید بن علی بن رضا (م ١٣٥٣ھ) ص: ٢٦٢ بیروت: دارالكتب العلمیہ، ١٣٢٦ھ/٢٠٠٥ء -

١٤٥ - سورة البقرة: ٢: ١٦٣ -

١٤٦ - التحریر والتنوير: ٢: ٨٣/٢ -

١٤٧ - سورة الانبیاء: ٢١: ٣٠ -

١٤٨ - التحریر والتنوير: ١٧/٥٦ -

١٤٩ - الیفڑا: ١/٧ -